



الرّسالة

Al-Risala

Ketabton.com

مارچ، ۱۹۸۷ء

MAULANA
WAHIDUDDIN KHAN

الرساله

Al-Risala

مارچ، ۲۰۲۶ز

مولانا وحيدالدين خان

(د الرساله په ټولو گڼو کې د قرآن کریم پښتو ژباړه د مولانا فاروق غلجي

صاحب له ترجمې څخه اخیستل شوې ده.)



په دې گڼه کې

| مخ | عنوان |
|----|---------------------------|
| | قال الله، قال الرسول |
| ۷ | روژه |
| ۸ | دا یوسفی سنت نه دی |
| ۹ | د کُواب دوه طریقې |
| ۱۰ | وضعی قانون او الهي قانون |
| ۱۲ | چې کله د خدای... |
| ۲۰ | بشپړه مېرمنه هغه ده چې... |
| ۲۲ | دا کیسې |
| ۲۳ | د ژوند راز |
| ۲۶ | ولې بنځې؟ |
| ۲۸ | دین څه دی؟ |
| ۳۰ | |

او نور ډېر څه...

مسلمان ته روا نه ده، چې څه يې په زړه کې ور وگرځي هغه وکړي او کومه خبره يې چې زړه وغواړي، هغه په خوله راوړي. مسلمان ته بويه چې په روا بريدونو کې خپل ژوند تېر کړي او له ناروا شيانو نه د تل لپاره روژه ونيسي — د روژې مياشت د همدغسې «روزه دار» ژوند سبق دی، چې هر کال مسلمانانو ته ورکول کېږي.

«ورځپاڼې واخلي ورځپاڼې»؛ ورځپاڼه وپشونکي اوازونه وکړل او ژر، ژر يې د ټولو ورځپاڼو نومونه واخيستل؛ د مختلفو کړيو، د مختلفو ژبو، مختلفو گوندونو ورځپاڼې وې. او زه په سوچ کې شوم، چې د اخبار پلورونکي په کڅوړه کې د مختلفو ډلو اخبارونه يو ځای راتللي شي، خو د خدای په ځمکه مختلفې ډلې يو ځای ولې ژوند نه شي کولی.»

هر مسافر پوهېږي، چې که يو موټر ورنه تېر شي، نو سمدستي بل موټر ورته پيدا کېږي چې خپل سفر په کې لنډ کړي. تمځای مور ته همدا درس راکوي. خو له زياتره خلکو نه دغه روښانه درس هغه مهال هېر وي، چې د ژوند په منډه کې يې کوم فرصت له گوتو ووځي.

د عمر رضي الله عنه قول دی:

لا تعتمد على خلق رجل حتى تجربه عند الغضب (العقريات السلامية، ٥٠٥)

د يو چا په اخلاقو تر هغو بروسه مه کوئ چې د غوسې په وخت کې مو نه وي امتحان کړی.



«الرساله» رسنيز کاروبار نه دی. الرساله خو مازې د دې خبرې خبرداری دی، چې خلکو! هوبنیار شی، ځکه هغه وخت په مندو درته رادرومي چې ټول انسانان به د رب العالمین مخې ته ودرول شي. نه به د چا لپاره د دلایلو فرصت وي او نه د سرتمبگۍ. هر انسان به مجبور وي چې د حقیقت په وړاندې خپله غاړه وغورځوي. مخکې له دې چې دا وخت راشي، لویه عقلمندي دا ده چې مور سر له اوسه د رښتینولۍ په وړاندې ټیټ شو، ځکه د سبا ورځې ټیټېدنه رسوایي ده او د نن ورځې ټیټېدنه درناوی دی.

په داسې حالت کې به له مور نه ډېر نادانه څوک نه وي چې د خپل ځان په خلاف تنقیدونو باندې غور ونه کړو. خو ډېر افسوس درېږي چې کله گورو، چې دې تنقیدونو کې یا خو لفظي شور او غوغا وي او یا بې تراوه بحثونه وي.

درېغه خلکو ته معلومه وای چې په دوو کې یوازې یوه رویه ورته سمه ده: یا علمي تردید او یا علمي اعتراف. بې معنا بحثونه په دې دنیا کې یو انسان ژغورلی شي خو په اخرت کې هېڅ څوک نه شي ژغورلی، ان که په خپل زړه کې هر څومره په خوشباوري کې مبتلا وي وي.

د ژوند تر ټولو سنگین حقیقت دا دی چې زموږ هره خبره که په ظاهره د انسان په وړاندې وي، په حقیقت کې د خدای په وړاندې ده. ځکه د انجام له پلوه به هر بنده د خدای په وړاندې ځواب ویونکی وي.

له خولې نه مو چې هره خبره راوځي، لومړی یې د انصاف په تله تول کړئ. که مو نن داسې ونه کړل، نو سبا ورځ به یې خدای د انصاف په تله کې تول کوي او څوک چې د خدای حضور ته وړاندې شو، د هغه لپاره له هلاکت پرته نور هېڅ هم نشته:

(من نوقش فقد هلک)



قال الله، قال الرسول

کله چې لمر ونغښتل شي. او چې ستوري خړ واوري. او کله چې غرونه روان کړي شي. او کله چې لس میاشتیزي (بلار بې اوښې) خوشې کړي شي. او کله چې (وحشي) ځناور سره غونډ کړي شي. او کله چې سمندرونه لمبې وکړې. او کله چې ساکاني (جسدونو سره) جوړه کړي شي. او کله چې ژوندی ښځه شوې جینی وپوښتلې شي. چې په کومه کناه وژل شوې ده؟ او کله چې عملنامې پرانیستلی شي. او کله چې داسمان پوستکی وارول شي. او کله چې د دوزخ لمبې بلې کړي شي. او کله چې جنت را نیږدې کړي شي. بیا به هرکس ته معلومه شي چې څه یې راوړي. (تکویر)

هغه وخت چې اسمان وچوي. او چې ستوري خواره واره شي. او کله چې سمندرونه وشلیږي. او چې قبرونه څیرې کړي شئ. بیا به هر کس ته هغه څه معلوم شي چې وړاندې یې لېږلي او وروسته یې پرېښي. اې انسانه! ته څه شي په خپل مهربانه رب غولولی یې. هغه چې ته یې پیدا کړې، بیا یې سم برابر کړې. په هر شکل یې چې غوښتل ته یې سره ونبلولې. هیڅکله نه، اصلاً تاسې جزا او سزا دروغ گنئ. حال دا چې پر تاسې ساتونکي (ملايکان) ټاکل شوي. یعنې عرتمن لیکونکي. چې ستاسو په کړو وړو پوهېږي. یقیناً نېکان به حتماً په نعمتونو کې وي. او بدن به خامخا دوزخ کې. د جزا په ورځ به هغه ته ورننوځي. او له هغه به پتېدونکي نه وي. او ته څه خبر یې چې د جزا ورځ څه ده؟ بیا هم څه خبر یې چې د جزا ورځ څه ده؟ هغه ورځ چې هېڅوک به چاته هېڅ نه شي کولای او ټول حکم به هغه ورځ یوازې الله لره وي. (انفطار)

کله چې اسمان وچوي. او د خپل رب حکم واوري او ومني او هغه د همدې وردی. او کله چې ځمکه وغوروله شي. او څه چې پکې دي هغه وغورځوي او خالي شي. او د خپل رب حکم واوري او ومني او هغې سره همدا ښايي. اې انسانه! ته د خپل رب لورته (ورتلو پورې) زحمت وېستونکی او بیا ورسره مخامخېدونکی یې. نو د چا عملنامه چې په ښي لاس یې ورکړې شوه. نو ژر به له هغه سره اسانه حساب وشي. او (جنت کې به) خپلې کورنۍ ته خوشاله ورستنېږي. او هر هغه چې عملنامه یې له څټه ورکړې شوه. نو ژر به مرگی وغواړي. او بلو لمبو ته به ورننوځي. هغه بې شکه خپله کورنۍ کې خوشاله وو. هغه گومان کاوه چې بیا به ورستون نه شي. ولې نه، یقیناً د هغه رب ورباندې لیدونکی و. (انشقاق)

ابودر رضي الله عنه وايي چې نبي کریم صلی الله عليه وسلم وفرمايل: زه هغه څه وینم، چې تاسې یې نه وینئ. په اسمان کې څرپي دی او دا رښتیا ده چې په هغه کې څرپي دی. په اسمان کې یوه لوېشت ځای هم داسې نشته چې یوې پرښتې دې خپل تندي د خدای لپاره په سجده کې نه وي ایښی. په خدای قسم، که تاسې په هغو خبرو پوه شئ چې زه ورباندې خبر یم، نو خاندئ به کم او ژاړئ به ډېر، په ښځو کې به درته خوند پاتې نه شي. تاسې به خدای یادوئ او د میدانونو په لور به ووځئ. (ترمذي)



روژه

انسان په يوه وخت کې د دوو شيانو مجموعه ده. يو ماده ده او بل روح دی، چې د اوسنی زمانې ارواپوهان يې د ذهن په نوم پېژني. د انساني وجود مادي برخه د ده يوه اړينه اړتيا ده. ځکه له مادي وجود پرته انسان په دنيا کې خپل مسؤليتونه سرته نه شي رسولی. خو په خوا کې يې دا هم همدومره اړينه ده، چې د ده روح ياد معاصرې ارواپوهنې په ژبه کې د ده ذهن هم خپل مجرد حيثيت د امکان تر بريده له لاسه ورنه کړي او په خپل غيرمادي حيثيت کې د امکان تر حده وده ورکړي تر څو غيرمادي حقايقو ته يې سوچه لاسرسی ممکن شي.

د خپل اصل حقيقت له مخې، روژه دا ده چې انسان له دنيوي بوختياوو سره خپله اړيکه غوڅه کړي. له دغه ډول روژه داري نه څه ډول گټه مطلوب ده، په يوه ټکي کې هغه گټه دا ده چې د انساني وجود مادي اړخ کمزوری شي او روحانيت يې وده وکړي تر څو له قدسي عالم سره يې تړون ممکن شي. د بدن د مادي غذا په مقابل کې د روژې مقصد روح ته معنوي خواږه رسول دي.



له دې نه خو...

ووهم. «دغه احساس په دوی کې د ژوند او کار نوې ارزو زرغونوله.

دا صرف د هغې ابتدايي تجربې پایله ده، چې له جسم نه د روح د بېلېدو په وخت کې په بنده تېرېږي. که انسان له دې ورخوا دا هم وگوري، چې د دغې بېلتون له بشپړېدو (مرگ) وروسته انسان څه ډول دنيا ته رسېږي، او هلته به په ده څه تېرېږي، نو د ده په ژوند کې به تر دې هم لوی انقلاب راشي. دی به خپل ژوند په ټوله معنا د آخرت خواته واړوي. له بل هر اړخ نه به مخ واړوي او د آخرت اړخ ته به لومړيتوب ورکړي. د آخرت معامله دومره سخته ده، چې کله انسان ورسره مخ شي، نو هر هغه شی به ورته چټي ښکاري، چې دی ورته خپل آخرت له پامه غورځوي.

يوه څېړونکي په ټوله نړۍ کې د ځان وژنې پېښې څېړلې دي. په دې برخه کې ده د هغو خلکو ژوند ته هم کتنه کړې ده، چې د ځان وژنې اقدام يې کړی دی، خو په يوه پلمه له مرگ نه بچ شوي دي. په دې څېړنه کې ليکوال وموندله، چې دغه ډله خلک عموماً په خپل وروسته ژوند کې خورا ډېر کامياب پاتې شوي دي. د دې وجه غالباً دا ده چې کله دوی مرگ ته نېرېدې ورسېدل او د مرگ وېروونکې څېره يې وليده، نو ژوند ورته بې حده گرانيه په نظر ورغی. هغوی په نوي تلاش او نوي اعتماد سره ژوند ته غېږه ورکړه. د هغوی ناهيلي بېرته په اميد بدله شوه.

«له دې نه خو ژوندی ښه وم، مرگ خو کامله بربادي ده، حال دا چې له مرگ نه مخکې خو په دې پوزیشن کې وم، چې له بربادۍ نه د وتلو لپاره لاس و پېښې



دایوسفی سنت نه دی

لاس شوی وی، نو د الله په نزد ډېر بد جرم دی. خو دا چې هره کړنه درجې لري، نو د دې کار هم گڼې درجې دي.

ځینې مېرني مسلمانان د «محمدي سیاست» له شعار سره راپورته کېږي او د خپل هېواد له مسلمانانو واکمنو سره جگړې رااخلي او د واک له گدی نه د هغو د گوښه کولو (Unseat) غورځنگ مخته وړي. په پایله کې یې د دواړو ترمنځ تصادم رامنځته کېږي. واکمنه طبقه خپل سیاسي مخالفین نیسي او زندانونو ته یې استوي. په دې وخت کې د محمدي غورځنگ رهبران خپله کلنۍ «جهادنامه» خپروي او په ډېر ویاړ سره دا توري په کې لیکي چې:

«زموږ د غورځنگ له مرکزي او د ولایت او ولسوالۍ د کچې له مسؤلینو څخه به شاید داسې سپری نه وي چې د یوسفی سنت له ادا کولو محروم پاتې شوی وي.»

دغه ډول بند ته «یوسفی سنت» نوم ورکول هم د (لئی لسان) یو قسم دی. حضرت یوسف علیه السلام بې له شکه زندان ته واستول شو، هماغسې چې د محمدي سیاست مجاهدین زنداني کړای شوو. خو په دواړو کې له لفظي گډون وړ اخوا نور هېڅ نسبت هم نشته. حضرت یوسف علیه السلام په دې وجه زندان ته نه و استول شوی چې د خپل وخت د واکمن په خلاف یې د اپوزیسیون گوند جوړ کړی و او له واک نه د هغه د غورځولو لپاره یې زورور غورځنگ په لاره اچولی و او واکمن د دې لپاره یوسف علیه السلام بندي کړی و چې خپل سیاسي حریف له میدانې لرې کړي. د هغه د بند سبب په بشپړه معنا غیرسیاسي و. حضرت یوسف د یو طرفه اقدام له مخې زندان ته استول شوی و، نه د

په قرآن کریم کې د پخوانیو اهل کتابو گڼ عادتونه یاد شوي دي، له هغو نه یې یو دا هم دی:

«او له دوی نه خامخا یوه ډله ده چې په کتاب (لوستو) ژبې داسې اړوي چې تاسو یې له کتابه وگڼئ حال دا چې هغه له کتابه نه دي او دوی وایي چې هغه د الله له لوري دی حال دا چې هغه د الله له خوا نه دي او پر الله دروغ وایي او دوی (بڼه) پوهېږي.» (عمران: ۷۸)

د ژبې په اړولو خبرې کول یا (لئی لسان) نه ځینې خلک د ژبې په تاوولو سره د الفاظو د بدلولو معنا اخلي. له جزوي پلوه په (لئی لسان) کې دا مفهوم هم شامل دی. خو د (لئی لسان) اصلي مفهوم معنوي تحریف دی. (لوی لسانه بکذا کنایة عن الکذب و تخرض الحدیث، راغب) مثلاً د خپل یوه غلط کار لپاره د الله په کتاب کې یو لفظي شباهت پیدا کول او بیا دا خبره کول، چې دغه کار له پلاني الهي حکم سره سر خوري یا دا چې له همدې حکم نه اخیستل شوی دی. شیخ محمد عبده مصري ویلي دي چې دا هم د (لئی لسان) مثال دی، چې حضرت مسیح علیه السلام د خپلو مخاطبینو د پوهولو لپاره په مجازي ډول د خدای او بنده لپاره د اب او ابن (پلار او زوی) توري وکارول. خو وروسته مسیحي علماوو دغه توري په حقيقي معنا واخیستل او د دغه لفظي مشابهت په مټ یې د بې لاری بشپړه ودانۍ ودروله او د توحید له دعوت نه یې د شرک عقیده وزېږوله.

(په کتاب کې د ژبې اړولو) معنا د کتاب کلمې مروړل دي. دا خبره به سمه وي چې له (لئی لسان) نه مراد تقریباً هماغه څه دی چې په اوسني عصر کې یې غلط تعبیر (Misinterpretation) بولي. دا کار که په لوی

په همدې باره کې په قرآن کریم کې ویل شوي دي، چې ایا نو د کتاب څه برخه منی او څه نه منی؟ (بقره: ۸۵)

په مسلمانانو کې سیاسي درزونه پیدا کول، چې د پیغمبرانه شریعت خلاف عمل دی او چې کله زورور لوری خپل مخالف لوری ونیسي او زندان ته یې وغورځوي، نو هله دې کار ته پیغمبرانه سنت نوم ورکول، د خدای د غضب پاروونکې طریقه ده، نه دا چې په پایله کې یې خدای د خپل رحمت سیوری راباندې وغوروي.

سیاسي مخالفت په جرم کې له واکمنو سره سیاسي اخ و دب چېرل او په پایله کې یې د مسلمانانو په دوو برخو وېشل خو په اسلام کې په صراحت سره ممنوع دي. د دغه ډول غیراسلامي سیاست په پایله کې زندان ته تلل او بیا یوسفی سنت نوم ورکول همداسې ده چې یو مسلمان خپل مسلمان ورور په لوی لاس ووژني، چې په شریعت کې حرام دی، بیا د هغه د جنازې لمونځ ادا کړي او د خپلې ورځپانې په اولنۍ صفحه کې اعلان وکړي: «د مقتول د جنازې لمونځ په شرعي طریقه ترسره شو.»

د ځواب دوه طریقي

چې کله یوه غوسه پاروونکې خبره وشي، نو د ځواب لپاره یې دوه طریقي لرو. یوه دا ده چې بنده وپارېږي او په ناقد باندې د بد او پېغور خوله خلاصه کړي. بله طریقه دا ده چې د ناقد خبره په سړو مغزو واوږدل شي. د هغه د خبرې نا اړوند اړخونه په پام کې ونه نیول شي او اصلي خبرې ته یې بیخي په ساده ټکو کې ځواب وویل شي. په دې دواړو کې صرف دویمه طریقه اسلامي طریقه ده. په دې تړاو به دلته ځینو مثالونو ته تم شو:

۱- ابن عبدالبر اندلسي (مړ ۴۶۳ هـ) لیکي:

ژباړه: موږ ته وویل شوو چې طاؤس او وهب بن منبه یو بل سره مخ شول، نو طاؤس وهب ته وویل: وا ابو عبدالله! ستا په باره کې خو ماته ډېره لویه خبره رارسېدلې ده. هغه وپوښتل، څه ډول خبره؟ طاؤس وویل، ما اوږدې دي چې ته وایې چې الله تعالی پخپله د لوط قوم ځینې وگړي په ځینو نورو څېږولي وو. وهب سمدستي وویل، خدای ته پناه ورم. بیا دواړه غلي شوو. ما له راوي وپوښتل. آیا دواړو بحث سره وکړ؟ هغه وویل، نه.

روينا ان طاؤسا و وهب بن منبه التقي فقال طاؤس لوهب يا ابا عبدالله بلغني عنك امر عظيم. فقال ما هو. قال تقول ان الله حمل قوم لوط بعضهم على بعض. قال اعوذ بالله، ثم سكتا قال فقلت هل اختصما قال لا.

(جامع بيان العلم و فضله، جزء ثانی، صفحه ۹۵)

۲- د مولانا احمد علي لاهوري زوی مولانا حبيب الله لاهوري د مولانا سيد حسين احمد مدني (۱۹۵۷ - ۱۸۷۹) یوه کیسه بیان کړې ده:

دی په دارالعلوم دیوبند کې د مولانا مدني د حدیث په دوره کې شامل و. د درس له گډونوالو نه د یوه طالب العلم په زړه کې شوخي ور تېره شوه. هغه مولانا ته یوه ورقه ولېږله او په

ليکلي ډول يې دا سوال ورنه وکړ چې ستاسې په باره کې ويل کېږي چې تاسې حرمونى ياستئ. مولانا مدني ورته ورسره کېښوده او په لومړۍ ناسته کې يې هېڅ ځواب ورنه کړ. په دويمه ناسته کې چې کله ټول زده کوونکي راټول شوو، نو مولانا وفرمايل «يوه ملگري ماته په ورته کې ليکلي دي چې ته له خپله پلاره څخه نه يې.»

په دې سره په ټول مجلس کې يو هيچان راولاړ شو. زده کوونکي له قهر او غوسې ډک شول چې کوم بې ادبه دا کار کړى دى. مولانا مدني وفرمايل «پام کوئ، هېڅ څوک دې غوسه نه کوي. زما حق دى چې زه سائل ته تسلي ورکړم. بيا يې په ډېره سنجيده ژبه وويل. «زه د فيض آباد ولسوالۍ، ټانډه کلي اوسېدونکى يم. زما د مور او پلار د نکاح شاهدان اوس هم ژوندي دي. د ليک له لارې يا پخپله هلته لار شئ، معلومات به ترلاسه کړئ.»

اوس يې يو برعکس مثال درواخلئ.

د يوه مشر عالم په ويناوو او غونډو کې به يوه کس ډېره زيات گډون کاوه. دې سړي هغه عالم ته ډېر زيات عقيدت درلوده. خو وروسته په کومه خبره ورسره وران شو او د عالم په خلاف يې د تنقيدونو خوله خلاصه کړه. په دې تړاو نوموړى عالم ليکي «خبره دا ده چې د هغه سړي په زړه کې د مرزا غلام احمد قادياني عقيدت ډېر په شدت موجود و، ما پخپله يوه وينا کې ښه په جار دا خبره وکړه، چې څوک چې د حضرت مسيح بې پلاره زېږون نه مني، زما په نزد هغه په قرآن کریم هم ايمان نه لري. زما دغه خبره د سړي د زړه په پټو کوښو کې په ودانې بتخانې سمه پر ځاى ولگېده. له هغه وروسته يې زما په غونډو کې گډون پرېښود او د مرزايي توطئو له لارې يې زما په خلاف د خلکو په پارولو او لمسولو پسې پايڅې بډ وهلې.»

بيا يې نوموړى کس مخاطب کړى او ليکلي يې دي:

«دا ستا هغه پټ شوى قادياني رک دى چې ما يې د چپرلو جرم کړى دى. بيا که په تا کې د نرانو يوه ذره هم وي، نو مخامخ راشه او په اصلي مسئله خبرې وکړه، د آبرو بايللې ښځې غونډې دا کار څه فايده لري چې په خوله د «ورونو» نوم اخلي، خو ژړا دې په اصل کې د «يارانو» لپاره ده؟ اوس مې چې له قلم نه دا جمله ووتله، نو ورسره دا فکر هم ذهن ته راغى، چې د دې سړي په اړه دې د نرانو «کمان» څنگه ذهن ته راغى؟ دغه د هډوکو په ټپي بې مبتلا او له سر او څېرې نه «کوسا» او خارښ وهلى انسان چې ټول ژوند يې د واده په اړه فکر هم ونه کړ، اوس په دې اخره کې چې د رنډيو کردار ونه کړي او بوسو ته له اور اچولو وروسته نندارې ته يې ونه درېږي، نور څه وکړي؟»

وضعي قانون او الهي قانون

راسکو پاؤنډ (۱۸۷۰-۱۹۶۴) د قانون مقصد ټولنيزه انجينري (Social Engineering) بنودلې ده. دا خبره به يقيناً سمه وه، په دې شرط چې پاؤنډ (Roscoe Pound) دا هم ثابتې کړې وای چې بشري ټولې د کمپيوټرونو ټولگه ده. خو له بده مرغه د ياد امريکايي پروفيسور لپاره د دې خبرې ثابتول ممکن نه دي. او همدا هغه مقام دی چې د وضعي قانون د هغې کمزورۍ راز په کې نغښتی دی چې له دوه نيم زره کلنو هڅو سر بېره يې تر اوسه پورې د منلو وړ قانوني اصول نه دی په گوته کړی.

کله چې موږ قانوني اصول رامطالعې کوو، نو تقريباً د يو درجن لويو مکتبونو نومونه زموږ مخې ته راځي. خو که له فني توضيحاتو راتېر شو، نو دغه فکري مکتبونه اصولاً په دوو ډلو وېشلی شو.

يو، ايډيالوژيک قانوني اصول (Ideological Jurisprudence) دی، چې په دې لټه کې دی چې «قانون بايد څه ډول وي» (Law as it ought to be).

دوهم، تحليلي قانوني اصول (Analytical Jurisprudence) دی، چې د قانون هماغسې تعبير وړاندې کوي، چې «څنگه چې پخپله قانون دی» (Law as it is).

د قانوني اصول تاريخ راته وايي چې دغه دواړه مکتبونه يوې ټول منلې پايلې ته په رسېدو کې په بشپړه توگه پاتې راغلي دي. قانونپوهان چې کله د دوهم (تحليلي) اصول په رڼا کې قانون تشریح کوي، نو هغوی له دې تنقيد سره مخ کېږي چې په دې ډول خو يې د قانون منطقي جواز له لاسه ورکړی دی او چې کله د لومړني اصول په رڼا کې په قانون ځان پوهول غواړي، نو داسې ښکاري چې د دغسې يوه شي پنځول اصلاً ممکن نه دي.

په يوه خوا کې هغه حقوقپوهان دي چې قانون ته مازې له دې زاويې گوري چې قانون د بشري جامعي لپاره يو خارجي سکلبټ دی، له همدې امله قانون د ټاکلو قواعدو او مقرراتو په رڼا کې کټ مټ هماغسې جوړېدی شي، لکه په ژوبن کې چې د حيواناتو لپاره يو قفس جوړېږي. د جان آسټن (۱۸۵۹-۱۷۹۰) مشهوره نظريه د همدغه ليدلوري پلويې وه چې ويلې يې و:

«قانون د هغو فرمانونو نوم دی چې له سياسي پلوه د مشر له لوري په کشر باندې پلي کېږي.

فرق نه کوي چې دغه مشر پادشاه دی يا مقننه قوه.»

د جان آسټن (John Austin) پاسنی نظر په ظاهره د عملي کېدو وړ خبره ښکاري خو له منطقي صحت نه په بشپړ ډول بې برخې ده. ځکه دغه نظريه قانون جوړوونکي ته دا مقام ورکوي چې د هغه کار د عدل له معيارونو سره هېڅ تعلق نه مومي. حال دا چې انساني عقل هېڅ کله هم دا نه شي منلی چې د عدل (Justice) تصور دې له قانون نه بېل وي. قانون چې کله په يو چا يوه پرېکړه عملي کوي، نو دغه پرېکړه هماغه وخت روا پرېکړه ده چې د عدل په سترو ولاړه وي.

خو نن ورځ له عملي پلوه په ټوله دنيا باندې د جان آستين د نظريې واکمني ده او تش په نوم خپلواکې دنيا کې دغه کار له هر ډول قانوني اصول پرته جريان لري. يوه فرانسوي حقوقپوه د خپل حکومت په باره کې يوه خبره کړې وه، او هغه خبره يې په نورو ټولو حکومتونو هم صدق کوي:

«زموږ حکومت د قانون د پلي کولو لپاره زور لري، خو د دې کار حق نه لري.»

په سوشياليستي دنيا کې دغه جبري منطق د شوروي قانوني اصول تر سيوري لاندې منگولې خښې کړې او هغه دا چې پخپله اشتراکي يا ټولنيزې اړيکې (Social Relationships) د قانون بل نوم دی. دا چې په سوشياليستي دنيا کې علمي څېړنې هم د سياست يوه برخه وې، د همدې لپاره د نورې دنيا د مفکرينو دا تنقيد کوم اغېز ورباندې ونه کړ، چې د قانون په هکله پاسنی سوشياليستي تفسير د قانون له معياري کردار نه انکار کوي او قانون يوازې تر اقتصادي قانون پورې راټيټوي. (It reduces law to economic law.)

له عملي پلوه خو په ټوله دنيا کې همدا حال دی چې د سياسي ځواک په متيو قوانين جوړېږي او پلي کېږي. خو د قانونپوهان يوه طبقه له دې ټولو نه په يوه گوښه کې په بې غمه زړه د قانوني اصول لپاره په علمي لټون بوخته ده. خو تر دې دمه پورې هغوی خپل لټون يوازې دې پایلې ته رسولي دي چې د قانوني اصول په مسئله کې يوه ټول منلي معيار ته رسېدلی ناشوني دي، ځکه د دغه لټون مقصد د قانوني معيارونو (Legal Norms) په گوته کول دي، او قانوني نورمونه هماغه وخت ټاکل کېدی شي چې لومړی اساسي بشري ارزښتونه معلوم شي. او ټول پوهان په يوه خوله دي چې د ارزښتونو (Values) تعريفول له سوچه عقلي طريقو ممکن نه دي.

د قانوني اصول، مقصد د قانون فلسفي بنسټ (Philosophical Foundation) يا د هغه حقوقي ارزښت (Legal Value) لټول دي. يا دا چې د قانوني اصول کار دا دی چې د قانون لپاره جواز يا توجیه (Justification) ولټوي. تر څو چې يو قانون په خپل ملاتړ کې يو منلی قانوني اصول ونه لري، عقلاً روا نه ده چې هغه قانون دې په هغو انسانانو نافذ کړای شي، چې د يوه شي د ارزښت او قيمت د معلومولو يوازينی معيار ورسره عقل دی. همدا ده چې د معلوم تاريخ له مخې انسان له دوه نيم زره کلونو راهيسې په دې هڅه او تلاش کې دی، خو د بې شمېره ذهنونو له هلو ځلو سربېره تر اوسه پورې په دې کار کې نه دی بريالی شوی.

د قانون تاريخ راته وايي، چې کله انسان په ليک او لوست نه پوهېده، په هغه وخت کې هم قانون په يو نه يو شکل موجود و. د ليک له ايجاد وروسته قانون په ليکلي ډول منځته راغی. تر ټولو لرغونی ليکلی قانون چې لاسته راغلی دی، د سوميري پادشاه حمورابي قانون دی، چې په ۱۹۰۰ قبل الميلاډ کې وضع شوی دی. سوميري قوم د دجلې او فرات په دره کې استوگن و.

د قانوني اصول په هکله د غور او فکر هڅې، د تاريخي شواهدو له مخې، له يوناني فيلسوفانو راپيل شوې. سولون چې د لرغوني يونان نوميالی قانونپوه و، د هغه د ژوند زمانه له مسيح نه شپږ سوه کاله دمخه وه. د قانون په هکله د افلاطون (۳۴۷-۴۲۷ ق م) کتاب د لرغونې زمانې تر ټولو مشهور کتاب دی. حقوق د يوه په مسلک په حيث تر ټولو دمخه په روم کې له مسيح نه شاوخوا پنځه سوه کاله دمخه پيل شو. تر پنځلسمې پېړۍ پورې قانون د تيولوژي (الهياتو) يوه څانگه گڼل کېدله. په شپاړلسمه پېړۍ کې هغه نوی فکر پيدا شو، چې بالاخره يې قانون له

مذهب نه جدا کړ. مگر بیا هم قانون د سیاستپوهنې له څانگې سره تړلی پاتې و. خو نولسمه پېړۍ دا امتیاز لري، چې د قانون فلسفه یې د سیاست له فلسفې نه بېله کړه او قانوني اصول یې یوه خپلواک علم ته لوړ کړ او د اختصاصي څېړنې په موضوع یې بدل کړ.

د لرغونې زمانې فیلسوفانو به له ځینو حقونو څخه خپل قانوني اصول استنباط کاوه او دې اصولو ته یې د طبیعي حقونو نوم ورکړی و. له شپاړلسمې پېړۍ وروسته په اروپا کې فکري انقلاب راغی، او ثابته یې کړه چې دغه حقونه په حقیقت کې ځینې مفروضات دي چې تر شا یې هېڅ عقلي دلیل وجود نه لري. تر هغه وروسته د فرد آزادي تر ټولو ستر حق وپېژندل شو، چې د قانوني اصول د بنیاد لپاره کارېدلی شي. خو د صنعتي انقلاب نتایج وښودله چې د فرد آزادي که مطلق خیر (Summum Bonum) ومنل شي، نو دا حق خو انسانیت له استحصال او انارشی پرته نور هېڅ ځای ته هم نه رسوي. نو تر هغه وروسته ټولنیز خیر (Social Good) تر ټولو لوی خیر وپېژندل شو، چې د قانون سازي لپاره یې د لارښود اصول حیثیت خپل کړی و. خو کله چې د دغې نظریې له لومړنۍ استفادې څخه یو بورنووونکی سیاسي جبر منځته راغی، نو معلومه شوه چې د فرد آزادي که د ټولنې لپاره زیانمنه وه، نو د ټولنیزې نېغې نظریه خو فرد په مجبور او په قهر ککړ وجود باندې بدلوي. شلمه پېړۍ د فرد او ټولنې ترمنځ د همغږۍ د لټولو پېړۍ وه. د دغې پېړۍ په نیمه کې د ځینو فکري مکتبونو چې هرکلی وشو، د هغو خلاصه دا وه چې دوی د قانون لپاره د یوه داسې بنیاد په لټه کې وو چې د هغه په سر د فرد او ټولنې راز غوښتنې سره هم آهنگې شي. خو دې تجربې هم بې له ناکامي نه بله لاره ونه لیدله. او بیا د دغسې عنوانونو کتابونه هم بازار ته راووتل:

Law in Quest of Itself

(قانون د ځان په لټه کې)

تر دې چې د قانون پوهانو یوې ډلې خپله وروستی پرېکړه ورکړه چې د دغو ټولو هڅو کامیابي هېڅ امکان نه لري:

د قانوني مقرراتو سوچه منطقي تاویل ناشونی دی. گستاو ریډبرش (۱۹۴۹-۱۸۷۸) به ویل چې مطلوب قانون یوازې د اقرار (Confession) له لارې خپلېدی شي او د خپلولو وجه به یې دا نه وي چې گواکې دغه قانون له علمي پلوه هم په ثبوت رسېدلی دی. د راډبرش مثال مازې انفرادي مثال نه دی، بلکې د همدې نظریې له مخې خپلواک فکري مکتب منځته راغلی چې د نسبي فکري مکتب په نوم پېژندل کېږي. د دې فکر خاوندان (Relativists) وایي:

«د قانون په هکله مطلق قضاوت نه شي کېدی.»

مور پاس هم وویل، چې د قانوني اصول مشکل دا دی چې هغه د یوه داسې شي په لټه کې دی، چې نېغ په نېغه د ارزښتونو له مسئلې سره تعلق لري او دا هغه مسئله ده چې انساني عقل په کې له خپلو ټولو هڅو سربرېره یوه ټول منلي ځواب ته په رسېدو کې مطلق پاتې راغلی دی. په یوه خوا کې خبره دا ده، چې انسان، وجداناً د خیر او شر دومره شدید احساس لري، چې نه د اتلسمې پېړۍ میخانیکي فلسفې دغه احساس ختم کړای شو او نه د شوروي روسیې توتالیستارستي نظام، چې له نیمې پېړۍ نه هم زیاته موده یې دا فرصت په گوتو کې و، چې بشري

نسل له خپل فکري قالب سره عيار کړي. په بله خوا کې دا ستونزه ولاړه ده، چې عالي ذهنونه له ټولو هڅو سره، سره د ارزښتونو لپاره د يوه متفقه معيار په موندلو کې په بشپړه توگه ناکام پاتې شوي دي. ساينس دا خبره ورو په ورو لا ډېره روښانوي چې مور په يوه داسې دنيا کې يو، چې دلته ارزښتونه خپل عيني حيثيت (Objective Status) نه لري.

جوزف وډکرچ (۱۸۹۳-۱۹۷۰) په خپل ډېر پلورل شوي کتاب (The Modern Temper) کې همدا موضوع شاربلي ده. پروفیسور کرچ ليکي چې «انسان چې هر څومره هڅه وکړي، د ده د اروا دوه نصفه په ډېرې سختۍ سره يو ځای کېدی شي. او انسان نه پوهېږي چې هغسې فکر وکړي، څنگه يې چې عقل ورته وايي او يا هغسې احساس وکړي څنگه يې چې خپل جذبات ور محسوسوي. او په دې ډول دی د خپلې بربادې او وېشلې اروا په منځ کې يوه ټوکه گرځېدلی دی.»

د کرچ دا جمله ډېره زيات اقتباس کېږي چې:

«انسان په يوه داسې کاینات کې اخلاقي حيوان دی، چې په خپل ځان کې هېڅ اخلاقي

عنصر نه لري.»

د کرچ غلطی دا ده چې ده له خپلې دايرې نه دباندې گام ايښی دی. زه چې په کومه نکته باندې ټينگار کول غواړم، هغه دا ده چې له دې خبرو چې کوم څه ثابتېږي، هغه دا نه ده چې ارزښتونه اصلاً وجود نه لري. بلکې دا ده چې انسان دغه ارزښتونه پخپله نه شي کشف کولی. دلته به زه د ډاکټر الکسس کيرل (۱۹۴۴-۱۸۷۳) حواله ورکړم. ډاکټر کيرل (Alexis Carrel) په خپل کتاب نامعلوم انسان (Man the Unknown) کې ښودلې ده چې د ارزښتونو مسئله له دومره مختلفو او متنوعو علومو سره بلدتيا غواړي، چې انسان په خپل محدود ژوند کې دغه ټول علوم هېڅ کله نه شي حاصلولی. بيا د دغو علومو له ترلاسي وروسته د هغو تحليل او بيا پايله ورته راويستل خو لږې پرېږده. هغه دا خبره هم رد کړې ده چې د متخصصينو يوه کمېټه دې په دې مسئله باندې څېړنې وکړي او وروستۍ نتيجې ته د رسېدو هڅې دې وکړي، ځکه «د يوه اعلى هنر، پنځونه د يوه ذهن کار دی، اعلى هنر په کومه اکاډمۍ کې نه پنځېږي.»

د زيگمنډ فرويد (۱۸۵۶-۱۹۳۹) له زمانې نه تر اوسه پورې چې د ارواپوهنې څومره مکتبونه منځته راغلي دي، هغوی له خپلو اختلافاتو سر بېره په دې مشترکه هڅه کې بوخت وو، چې له ارزښتونو نه ازاد د ارواپوهنې علم ايجاد کړي. خو دا واقعيت دی، چې د يوې پېړۍ له پرلپسې هڅو سره، سره هغوی دې هدف ته په رسېدو کې پاتې راغلي دي. تر دې چط اوس د هغوی په منځ کې د دغه کار په خلاف غبرگون راپورته شوی دی. مثلاً د امريکا وتلی ارواپوه ابراهم مازلو (۱۹۰۸-۱۹۷۰) چې د اثباتي - چلندي (Positivist-Behavioristic) روايت له مخې روزل شوی و، د خپل ژوند په وروستيو کې د انساني فطرت د ژورو گوښو په لټه پسې مصروف و. د مازلو وينا ده، چې:

«ارواپوهنې خپل ځان په خپله خوښه د خپل قلمرو تر نيمايي برخې پورې محدود کړی

دی.»

الهي قانون

د وضعي قانون د ناکامۍ په باره کې چې مور کومې خبرې پاس وکړې، په هغو هر هغه سرې ښه پوهېږي، چې قانوني اصول يې ور مطالعه کړي وي. حقيقت دا دی چې د قانونپوهانو دا مفروضه له يوه سره يې بنياده ګرځېدلې ده، چې انسان د خپل ځان لپاره قانوني معيار پنځولی شي.

له هغه وروسته زموږ مخې ته دويمه مفروضه راځي او هغه د الهي قانون مفروضه ده. الهي قانون، چې محفوظ او مستند متن يې د قرآن کریم په شکل کې له مور سره موجود دی. د دې کتاب دعوا دا ده، چې د قانون ماخذ د خدای الهام دی. يانې دا چې د دې کایناتو يو خدای دی. خدای د الهام له لارې خپل قانون په خپل رسول باندې نازل کړی دی، همدا قانون د انسان لپاره تر ټولو سمه کړنلاره ده. د دې قانون په بنسټ د قياس او اجتهاد له لارې نور قوانين سازېدی شي. خو له اصولي پلوه له دې قانون څخه انحراف روا نه دی.

زه وار دمخه دا اعتراف کوم، چې له سوچه علمي پلوه دا يوه ډېره مغلقه ادعا ده. خو يوه نکته چې دلته په ځانګړي ډول د پام وړ ده، هغه دا ده چې د دې پېچلتيا اسباب ضرور نه دي، چې په خپله په قانون کې دې هم وي. دغه اسباب په دې کې هم کېدی شي، چې زموږ عقل د ځينو محدوديتونو (Limitations) ښکار دی او په دې اساس زموږ عقل نېغ په نېغه ټولو حقايقو ته نه شي رسېدلی. له نېکه مرغه د معاصر ساينس دريځ په دې مسئله کې زموږ په ملاتړ کې ولاړ دی. معاصر ساينس دا منلې ده، چې د حقايقو شمېر يوازې همدومره نه دی، څومره چې نېغ په نېغه زموږ په حسي تجربه کې راغلي دي. بلکې له دې وړاندې نور ډېر حقايق هم شته. بله دا چې نامعلوم حقايق نه يوازې له معلومو حقايقو په شمېر کې ډېر دي، بلکې د معلومو حقايقو په پرتله لا ډېر مهم او بامعنا هم دي. امريکايي پروفیسور فرید برتولډ د منطقي پوزيتويزم فلسفه په څو ټکو کې په دې ډول راټوله کړې ده:

«څه چې مهم دي، نامعلوم دي او څه چې د پوهېدو وړ دي، مهم نه دي.»

په نولسمه پېړۍ کې تصور دا و، چې انسان د کلي حقيقت په لور روان دی. سره له دې چې هغه مهال هم کلي حقيقت له عملي پلوه د انسان له لاسرسي همدومره لرې و، څومره چې تر هغه دمخه يا وروسته لرې و. خو باور دا و، چې يوه ورځ به انسان ارومړه کلي حقيقت ومومي. خو د شلمې پېړۍ ساينسپوهان پخپله د ثبوتيت (Positivism) يا فعليت (Operationalism) تر توغ لاندې مور ته وايي، چې دغه تصور له يوې مخې غلط و، چې ساينس د اعظمي حقيقت (Ultimate Reality) يا خیر په باره کې هم کومه خبره کولی شي. يوه بله فلسفه چې وجوديت (Existentialism) ورته ويل کېږي، هغه هم مور ته دا باور راکوي، چې دا هېڅ ممکنه نه ده، چې محدود انسان دې د خیر يو داسې معيار (Norm) ومومي، چې د ده له ذات نه ماورا وي.

له دې موندنو وروسته اوس بشري پوهه يوه منلي حقيقت ته رسېدلې او هغه دا چې قطعي دلايل يوازې په هغه څېړنيز ډګر کې وړاندې کېدی شي، چې برټرنډ رسل (۱۹۷۰-۱۸۷۲) د شيانو علم (Knowledge of Things) ورته ويلي دي. دا بل ډګر چې د هغه په اصطلاح د صداقتونو په علم (Knowledge of Truths) پورې تعلق لري، په هغه کې مستقيم استدلال اصلاً ممکن نه دی. همدا ده چې اوس منل شوې ده، چې مور په يوه مسئله کې قطعيت (Certainty) ته نه شو رسېدی، بلکې مازې دومره کولی شو، چې د يوه شي په باره کې احتمالي نظر

(Probable Judgment) ته د رسېدو هڅه وکړو. دا اصل يوازې تر غيرمادي حقايقو پورې محدود نه دی، بلکې ډېری هغه څيزونه چې له مادي حقايقو څخه شمېرل کېږي، په هغو کې هم مسئله تقريباً همدغه شان ده، لکه نور، يا د مقناطيسي ځواک تفصيلات.

زه به په جرأت سره دا خبره وکړم، چې د پرېکړې کوم بنياد چې معاصر علم وړاندې کړی دی، هغه په بشپړه معنا له الهي قانون سره موافق دی.

د الهي قانون دا مفروضه چې کاینات يو خدای لري، غالباً د اوسني انسان لپاره دومره ډېره ګونګه نه ده، څومره چې دا جز ورته د پوهاوي وړ نه دی، چې خدای د الهام له لارې د خپل رضایت خبرې انسان ته استوي. زیاتره لویو ساینسپوهانو په يو نه يو شکل خدای منلی دی. د نیوټن (۱۷۲۷-۱۶۴۲) په نزد لمريز نظام ته د حرکت ورکولو لپاره يوه خدایي لاس (Divine Arm) ته اړتیا وه. ډاروین (۱۸۸۲-۱۸۰۹) د ژوند د پيل لپاره يو خالق (Creator) اړين گڼلی و. آين ستاين (۱۹۵۴-۱۸۷۹) د يوه عالي ذهن (Superior Mind) څرکونه ليدل، چې د کاینات په پديدو کې خپل ځان څرگندوي. جېمز جېنس (۱۹۴۶-۱۸۷۷) خپلې مطالعې دې پایلې ته رسولی و، چې کاینات له «ستر ماشين» نه زیات «ستر ذهن» معلومېږي. د آرتر ايډنگټن (۱۹۴۴-۱۸۸۲) په نزد معاصر ساینس مور دې ته حقيقت ته رسوي، چې:

THE STUFF OF THE WORLD IS MIND STUFF

(د کایناتو ماده، ذهني ماده ده)

د ایفرد نارت وایت هید (۱۹۴۷-۱۸۶۱) په نزد معاصر ساینسي معلومات دا په ثبوت رسوي، چې طبیعت ژوندی حقيقت دی، نه بې روحه ماده (NATURE IS ALIVE).

خو تر کومه چې د الهام خبره ده، نو زه دا منم، چې له سوچه علمي پلوه دا يوه خورا پېچلې عقیده ده. الهام له هغو شيانو څخه نه دی، چې عمومي مشاهدې ته دې وړاندې شي. خو دا خبره به بې له مبالغې وي، چې مور له ډېری داسې حقايقو سره مخ کېږو، چې دا استنباط ورنه کولی شو، چې يو داسې حقيقت شته دی چې په الهام يې ونوموو. معاصر څېړنيز ميتود دا خبره مني، چې استنباطي حقايق (Inferred Facts) هم هماغومره يقيني حيثيت لرلی شي، څومره يې چې مشهود حقايق (Observed Facts) لري. نو ځکه زموږ د استدلال ارزښت په دې سره نه تنېږي، چې مشاهداتي نه دي، او استنباطي نوعيت لري.

په نولسمه پېړۍ کې د علت او معلول قانون (Principle of Causation)، خالق گڼل شوی و. خو په اوسنۍ پېړۍ کې گڼ داسې واقعات د ساینس په علم کې راغلل چې د مادي علتونو د عامو اصولو له مخې يې توجیه نه کېږي. د مثال په ډول د راډيو د الکترونونو ماتېدنه، د معلومو قوانينو له مخې د دغې پېښې د توجیه ټولې هڅې له ماتې سره مخ شوې ده، تر دې چې يوه ساینسپوه تر دې حده وويل، چې د راډيو په يوه ټوټه کې به کوم الکترون په کومه شېبه کې ماتېږي، دا پرېکړه کول د خدایانو په لاس کې ده، او خدایان چې بيا هر څه وي، هغه جلا خبره ده.

د ژویو مطالعه هم همدا راته نبیې. د حیواناتو په هکله ثبوت شوي دي چې په هغوی کې چې کوم جبلت (Instinct) وي، هغه اکتسابي نه وي. مثلاً د شاتو مچۍ خپله ځاله اته اړخیزه جوړوي. هېڅ تربیوي نظام هغې ته نه دي ښودلي، چې اته اړخیزه ځاله ډېره زیاته مناسبه ده، تر دې چې مچۍ د خپلې ځالې د معنویت کوم شعور هم نه لري. خو بیا هم د ریاضیاتي ساختماني میتود له مخې داسې لگیا وي، لکه چا چې ورته ویلي وي، چې ته داسې وکړه. (وَأَوْحَىٰ رَبُّكَ إِلَى النَّحْلِ، نحل: ۶۸)

دغه راز بې شمېره پېښې دي، چې مور یوه غالب دریځ ته رسوي، چې له شیانو نه دباندې هم یو شعور دی، چې دې شیانو ته د هغوی د ژوند د مسؤلیتونو په اړه لارښوونې کوي. تر دې چې آرتر ایډنگټن معاصره کوانتومي نظریه د الهام ساینسي تصدیق گڼلې ده. د قرآن کریم دغه وینا د اوومې پېړۍ د انسان په پرتله د اوسني بشر لپاره ممکن لا ډېره د درک او پوهې وړ گرځېدلې ده:

وَأَوْحَىٰ فِي كُلِّ سَمَاءٍ أَمْرًا. (حم سجده: ۱۲) ژباړه: او په هر اسمان کې یې (مناسب) احکام وحي کړل.

بیا چې کله مور د انسان په مسئله غور کوو، نو جوتېږي چې د انسان ژوند دوه برخې لري. یوه هغه ده چې بیولوژیکي برخه یې بللی شو. بله یې هغه ده چې رواني برخه بلل کېږي. د انساني ژوند بیولوژیکه برخه کت مت په هماغه ډول خارجي قوانینو ته پابنده ده، لکه د کاینات نور شیان چې ورته پابند دي. د طبي ساینس دنده یوازې دومره ده، چې د طبیعت هغه پټ قوانین رابرسېره کړي، چې له مخې یې د انساني ژوند بیولوژیکه برخه فعالیت ترسره کوي او دغه قوانین د انسان په همدغې برخې پلي کړي. اوس که دا خبره ومنل شي، چې د طبیعت هغه قانون چې له ستورو او سیارو نه واخله د انسان تر بیولوژیکې برخې پورې حاکم دی، د هغه ماخذ هغه الهام دی چې د کایناتي شعور له لوري هرې پدیدې ته رسېږي، نو بیا په همدې باندې د قیاس له مخې، دا منل ډېر اسانه وي چې د انسان د رواني برخې قانون هم د همدغه شعور له لوري متعین کېدی شي او باید د هغه له لوري متعین شي. له سوچه عقلي لیدلوري دا خبره کولی شو، چې دغه استدلال په یوه «قیاس» ولاړ دی. خو دا ثابت شوي ده چې د انسان ساخت په داسې ډول شوی دی، چې د ده لپاره له قیاسي استدلال نه تېښته ممکنه نه ده. که دی د قیاسي استدلال له منلو انکار وکړي، نو بیا به ارومرو د تشکیک په غېږه کې پناه اخلي. چې له علمي پلوه ناشونی دی.

قرآن کریم هم په دې مسئله کې د ځواب همدغه طرز غوره کړی دی:

«وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا.» (بني اسرائیل: ۸۵) ژباړه: او هغوی د وحي په هکله تانه پوښتنه کوي، ورته وایه: وحي خو زما د رب له امره دی او تاسو ته مازې کم علم درکول شوی دی.

دلته د وحي اړوند پوښتنې په ځواب کې دوه خبرې شوې دي. یو دا چې وحي د رب له امره ده. بله دا چې تاسې تا مازې کم علم درکول شوی دی. د لومړنۍ برخې معنا دا ده چې وحي په هماغه د انسان لپاره د رب امر دی، څنگه چې د عالمونو ټول نظام د رب تر امر (طبیعي قانون) لاندې دی. وحي کوم بېل شی نه دی، بلکې په بشري

دایره کې هماغه شی دی چې تاسې یې د کایناتو په دایره کې ننداره کوئ. د دویمې برخې مطلب دا دی، چې له عقلي پلوه په وحی باندې د پوهېدو لپاره شرط دا دی چې تاسې دا واقعیت ومنئ، چې انسان ته علم قلیل ورکول شوی دی، علم کثیر نه دی ورکول شوی. که دغه واقعیت سره سم مخکې لاړ شی، نو د وحی په حقیقت به پوه شی او که له دغه واقعیت نه په انکار سره په وحی پوهېدل غواړئ، نو بیا نه شی ورباندې پوهېدی.

حیرانوونکې خبره ده چې خوارلس سوه کاله پخواني اعلان نن ورځ د ساینس په معاصرترینه مرحله کې خپله رېښتینولي په لا شدت سره ثابته کړې ده. له لومړۍ نړیوالې جگړې (۱۹۱۴-۱۸) سره د ساینس یو نوی دور پیل شو، چې په پوره قطعي معنا یې دا خبره منلې ده، چې انسان د ځینو بیولوژیکو او رواني محدودیتونو ښکار دی، نو ځکه ټول حقایق په خپلو محسوساتو کې نه شي رانیولی. اړینه ده چې د خپلې پوهې د کمښت د پوره کولو لپاره دی په دودیزو ساینسي میتودونو ځینې داسې روشونه هم ور اضافه کړي، چې تر نولسمې پېړۍ پورې غیرساینسي انگېرل کېدل.

آینستاین د کاینات په هکله انقلابي ساینسي نظریات وړاندې کړي دي، د هغو په لړ کې ده اعتراف کړی دی چې ځینې کارونه په مروجو ساینسي روشونو نه شي کېدی. ده ساینسي نظریات په دوو ډولونو وېشلي دي. یو رغنده تیوری (Constructive Theories) دي او دوهمه ډله یې اصولي تیوری (Principle Theories) دي. ده وویل، چې د نسبیت تیوري یوازې د دوهمې ډلې د تیوري له مخې د پوهاوي وړ ده. په نورو ټکو کې دا چې آینستاین د کاینات د ژورو حقایقو لپاره له ساینسي مشاهدې وراخوا د یو بل ډول ساینسي تصور (Scientific Contemplation) خبره هم وکړه. یوه پروفیسور د آینستاین د نظریې خلاصه په دې ټکو کې راوړې ده:

«د ابدی حقیقتونو په بحث کې د تجربې دایره راتنگېږي او د تصور دایره پراخېږي.»

د قرآن کریم دعوا ده چې قرآن یو الهامي قانون دی چې د انسان د لارښوونې لپاره نازل شوی دی. دا خبره چې په رښتیا هم الهامي قانون دی، د هغې لپاره پخپله قرآن ډېر عجیب دلیل راوړی دی. قرآن کریم اعلان کړی دی چې انسان هېڅ کله هم د هغه په شان کتاب نه شي راوړی، که په دې کار کې دی هر څومره هلې ځلې هم وکړي:

«وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ وَادْعُوا شُهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ.» (بقره: ۲۳)

ژباړه: او که په هغه څه کې شکمن یاستئ چې مور پرخپل بنده نازل کړي نو د هغه په شان یو سورت خو راوړئ، او د الله نه پرته خپل مرستیالان هم راوبلئ، که رښتوني یاست.

«قُلْ لَنْ أَجْتَمِعَ الْإِنْسَ وَالْجِنَّ عَلَىٰ أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا.» (بني اسرائیل: ۸۸)

ژباړه: ورته ووايه که دا گرد انسانان او پېريان په دې راغونډ شي چې د دې قران مثال راوړي، نو را به یې نه وړي که څه هم یو د بل مرستیالان هم شي.

د فلسفې د دایره المعارف د لیکوال په ټکو کې، له فلسفي اړخه چې یو بنيادي سوال پیدا کېږي، هغه دا دی، چې هغه کوم معیار دی چې له مخې یې د الهام دعوا ورباندې وارزول شي. (دوهمه برخه لري...)

چې کله د خدای تړون مات کړای شي

د مائده سورې په ۱۲م آیت کې راغلي دي، چې له محمدي امت نه مخکې چې کومو خلکو ته دين ورکول شوی و، له هغو نه الله تعالی کومه وعده اخیستې وه او کوم مسؤلیتونه یې ور له غاړې کړي وو؟ هغه وعده دا وه، چې دوی به په خپل ژوند کې متحد او منظم اوسي. لمونځ به ترسره کوي. له خپلو مالونو به زکات ورکوي. د حق د دعوت ملگرتیا به کوي او خپل ځان او مال به نه ورنه سپموي.

«قال الاوزاعی بلغنی ان الله اذا اراد بقوم شرا الزمهم الجدل منعهم العمل.»

ژباړه: الله چې کله یوه قوم ته د شر اراده وکړي، نو په جدال او اختلافونو کې یې ښکېل کړي او د کار او عمل لارې ورباندې وتړي.

(ابن عبدالبر، جامع بیان العلم و فضله

جزء ثانی، صفحه ۹۳؛

ادارة الطباعة المنيرية، مصر)

په ۱۳م آیت کې ویل شوي دي چې هغوی په دې ژمنه ونه درېدل. هغوی د خدای وعده ماته کړه. د خدای له ټاکلې لارې واوښتل او خودساخته لارې یې ونيولې. په پایله کې د خدای له لوري د لعنت سزا ورباندې راغله. هغوی د خدای له رحمت نه لرې کړای شو.

د لعنت په تشریح کې مفسر، ابن کثیر لیکلي دي: «ابعدناهم عن الحق و طردناهم عن الهدی.»

ژباړه: یانې خدای د هدایت له لارې واپړول او له حق نه یې لرې کړل.

دغه «لعنت» گڼې درجې لري. کله چې د خدای پرستی دعوا کوونکې ډله د خپلې دعوې غوښتنې پوره نه کړي، نو په دغه ډله باندې لعنت پیل شي او ورو په ورو پسې زیاتېږي. د لعنت عمل چې کله په منځنیو پړاوونو کې وي، نو د بېرته ستنېدو امکان وي. خو کله چې خلک په خپل انحراف کې هغې وروستی درجې ته ورسېږي، چې یهود ورته رسېدلي وو، نو د خدای له لوري په هغوی خپل لعنت بشپړ شي. بیا د هغوی لپاره د حق په خوا راستنېدنه ممکنه نه پاتې کېږي.

د لعنت عمل په کومو شکلونو کې څرگندېږي، په قرآن کریم کې یې پنځه ځانگړې نښې په گوته شوې دي:

۱- د زړه سختوالی: د دې معنا دا ده چې کله شخص یا ډله په خدای باندې له ایمان سره، سره پرلپسې د ایمان غوښتنې له پامه غورځوي، نو د ضمیر ډیوه یې تته شي. د ده له زړه نه هغه لطیف احساسات ختم شي، چې انسان د باطل په خلاف نارامه ساتي او د حق په لور یې راکشوي. د حق پرستی تر ټولو قوي دلیلونه ده ته بې وزنه معلومېږي، د خدای او رسول صریحې ویناوې د ده مخې ته راځي، خو په ده کې دا جذبې نه ټوکېږي، چې له خپل غلط روش نه لاس واخلي.

۲- د الهي کلام تحریف: یانې په دوی کې دومره سرزوري پیدا شي، چې هغوی د خپل ځان د بدلولو په ځای د خدای د کلام په بدلولو لاس پورې کړي. د هغوی په نزد نور د الهي کلام حیثیت دا نه وي، چې دوی ته لاره وښيي، بلکې دنده یې دا وي، چې د دوی د غلطو کړنو سپیناوی دې وکړي. د دې هدف لپاره هغوی د الهي کلام

غلط تاویلونه کوي، دوی د خدای له قانون سره هغه کار کوي، چې په محکمو کې له انساني قانون سره ترسره کېږي، هغوی د خدای کلام له خپل ځای نه بلې خواته اړوي.

۳- د الهي لارښوونو لویه برخه هېرول: دلته له هېرولو مراد پرېښودل دي. یانې د دین ځینې شکلونه خو اوس هم په دوی کې پاتې وي، مگر د دین لویه برخه یا په نورو کې ټکو کې د دین روح یې شاته غورځولی وي. د کتاب خاوند ډله هغه وخت دې حالت ته رسېږي، چې دین په کې نور د ژوند د مقصد په حیث پاتې نه شي. او ایمان د ژوندي شعور په ځای د دودیزې عقیدې جامه اغوستې وي. دغه وخت د دې خلکو د ژوند حقیقي مسایل نور څه وگرځي. دغه وخت د هغوی فکرونه او احساسات په یوه بل لوري کې ښکېل وي. البته د دین اقرار او د دین ځینې ظاهري شکلونه اوس هم په هغوی کې ژوندي وي، خو دا ټول مازې د یوه قومي او دودیز شي په حیث په هغوی پورې نښتي وي، له دې وړ خوا یې نور هېڅ حقیقت هم نه وي.

۴- خیانت: دا څلورم شی دی چې قرآن کریم په دې ټکو کې په گوته کړی دی «او تاسې ته همېشه د هغوی د خیانتونو خبر در رسېږي.» د خیانت معنا ده، له یوه شخص نه چې د کوم څه توقع وي، د هغه په خلاف کار کول. مثلاً په عربي کې وايي **خَانَهُ سَيْفُهُ** (د هغه تورې خیانت وکړ) یانې سړي چې د خپل دښمن په مقابله کې په توره کومه بروسه کړې وه، تورې هغه بروسه ونه شوی ساتلی. له دې معلومه شوه چې له لعنت وهلې ډلې نه د هغې کرکټر کډه باروي، د هغې په قول او فعل کې مطابقت نه پاتې کېږي. دغه ډله ژمنه کوي، خو سرته یې نه رسوي. له نورو نه د استفادې له امله چې په دې کوم حقونه راځي، د هغو د پوره کولو هېڅ فکر ورسره نه وي. دغه ډله نه خو هغه حقونه مني، چې د مالک له لوري د بنده په غاړه وي او نه په هغه اعتماد کې پوره خېژي چې یو انسان یې په بل انسان کوي.

۵- خپلمنځي دښمني او کینه: یانې کله چې هغوی د خدای رسی پرېښوده نو پایله یې دا شوه چې د هر سړي قبله جلا شوه. هغوی د یو موټی پاتېدو په ځای سره ووبشل شوو. په دیني چارو کې د یو بل تکفیر او تفسیق او په دنیوي چارو کې د یو بل لوټ او تالان د هغوی تگلاره وگرځېده. له هغوی نه هر شخص مازې شخصي گټې لري. او کله چې شخصي گټې د یوې ډلې قبله وگرځي، نو د اختلافونو او کشمکشونو پیدا کېدل لازمي دي. د شخصي گټو له پرستش سره اتحاد نه پاتې کېږي. د خدای په رسی پورې تړلې پاتې کېدل اتحاد او اتفاق پیدا کوي او د خدای د رسی پرېښودو پایله دا ده چې په خپل منځ کې کینه او دښمني رېښې کوي.

له دې تفصیل وروسته ویل شوي دي چې کوم خلک د دغسې یوې ډلې د اصلاح لپاره راپورته کېږي، د هغوی اخلاق باید څه ډول وي. فرمایي «له هغوی تېر شی او مخ ورنه واړوي، یقیناً الله نېکان خوشبوي.» یانې د یادې ډلې مزاج داسې وي چې کله د خدای ځینې بندگان هغوی خپل هېر کړي سبق ته راغواړي، نو د هغوی له لوري له خورا پاروونکي او د داعي لپاره ځوروونکي ځواب سره مخ کېږي. په داسې حالت کې اړینه ده چې داعي پخپله هم داسې ځوابونه ونه وایي، چې د منحرفې ډلې له لوري ورته رسېدلي دي، بلکې دا ډول خبرې له پامه وغورځوي او خپل کار ته ادامه ورکړي.

په پای کې یې فرمایلي، «او الله به یې ډېر ژر په هغو کارونو خبر کړي چې دوی به کول.» یانې داعي باید خپل مسؤلیت په نظر کې ولري، نه د مخاطب پایله. دا کار د الله په غاړه دی او چې وخت یې راشي، هماغه به یې فیصله کړي.



بشپړه مېرمنه هغه ده چې د خپل مېرې ملګرې شي

علمي څېړنو او د عملي ژوند واقعیتونو د نر او
ښځې د برابرۍ پخواني تصور ته ډېره زیاته ضربه
ورکړې ده.

یوه امریکایي لیکواله مارابیل مارګن (Marabel
Morgan) د دوو بچیانو مور ده. دې یو کتاب لیکلی
دی، چې نوم یې دی: بشپړه مېرمن (Total
Woman)

دې په خپل کتاب کې خپلو امریکایي خویندو ته
د «خوشحاله ګلډ ژوند» لپاره دا ساده نسخه ښودلې
ده:

«له خپل مېرې سره سمې وچلېږئ. د هغه له څنډلو
ډډه وکړئ. د هغه په اړتیاوو ځان پوه کړئ.»

دا کتاب له یوه کال نه هم په کمه موده کې درې
میلیونه ټوکه خرڅ شوی دی. د لیکوالې په نزد د
ښځې بشپړتیا له مېرې سره په ملګرتیا کې نغښتې ده نه
په ازاد ژوند کې.

فرینک بورمن (Frank Borman) امریکایي
ستورمزی (فضانورد) دی. ده په داسې مصنوعي
سپوږمکۍ کې فضا ته سفر وکړ چې یوه ښځه
ستورمزلې هم ورسره سپره وه. ښاغلي بورمن په یوه
مرکه کې وویل:

«په فضايي سفر باندې ښځې استول ښه خبره ده،
خو د یوې ښځې او نارینه تر دومره اوږدې مودې
پورې یو ځای پرېښودل ممکن ګډوډي جوړه کړي.»

د ښاغلي بورمن دې خبرې د نر او ښځې ترمنځ د
مساواتو ګڼ شمېر علم برداران وازه خوله کېنول. یوې
امریکایي مېرمنې په خپله وینا کې په ډېره احساساتي
ژبه وویل:

«ښاغلی فرینک بورمن به کله پیدا شوی و، که یې
مور او پلار یو ځای وخت نه وای تېر کړی.»



عن ابی امامة عن النبی صلی الله علیه وسلم انه یقول: ما استفاد المؤمن بعد تقوی الله خیراً له من زوجةٍ صالحه ان
امرھا اطاعته و ان نظر الیها سرتھ و ان اقسام علیها ابرته و ان غاب عنها نصحتھ فی نفسھا و مالھ. (ابن ماجه)

ژباړه: ابو امامه وايي، چې نبي کریم صلی الله علیه وسلم وفرمايل، د خدای له وېرې وروسته چې مؤمن تر
ټولو غوره څه مومي، هغه نېکه ښځه ده. که دی ورته کومه خبره وکړي، نو هغه یې خبره مني. که د هغې
خواته وګوري، نو هغه یې خوشالوي. که دی کومه ژمنه ورکړي، نو هغه یې سرته رسوي. که دی لرې وي، نو
دا د خپل ځان او د هغه د مال ساتنه کوي.

دا کیسې

بلاخره د دې زوی پیدا شو او همدا هغه مشهور شاعر دی، چې دنیا یې د عمرو بن کلثوم په نوم پېژني.

د ادبي تاریخ کره کتونکي دا کیسه جعلی گڼي. د هغوی په نزد دغه داستان د عمرو بن کلثوم له شهرت وروسته خیالي پنځول شوی دی.

خو خبره دا ده چې تر دې لا زیاتې جعلی او خیالي کیسې د «بزرگانو» په باره کې پنځول شوې او خلک یې داسې لولي او اوري ته به وایې، چې اسماني وحی ورته راغلې ده. له یوه شي سره چې د تقدس عنصر یو ځای شي، هغه له هر ډول ارزونې او څېړنې لوړېږي او بیا له یوې مخې یې سنده کیسې هم خلک داسې مني، لکه رښتونی تاریخ چې وي.



دا جمله په مرزا محمد اعظم باندې د غشي غوندې ولگېده. ځان سره یې سوچ وکړ، چې «ډېر ژر زه د خدای حضور ته ور روان یم، نو که خدای راته ووايي، چې تا خو زما لپاره هېڅ هم نه دي راوړي، نو دلته د څه لپاره یې راغلی یې، نو زه به څه ځواب ورکوم.» له دې نه مخکې د ده ژوند ازاد او غیر مذهبي ژوند و. خو دې پېښې دی بدل کړ. په حلاله روزي یې قناعت پیل کړ. ږیره یې پرېښوده. د لمانځه او روژې پابندي یې شروع کړه. د حج سعادت یې حاصل کړ. د خپلو بچو لپاره یې د دیني زدکړو زمينه برابره کړه.

د انسان چې زړه ژوندی وي، نو یوه جمله یې هم د ژوند د بدلولو لپاره بس ده. او که زړه ژوندی نه وي، نو د دلایلو انبارونه هم همداسې یې معنا وي لکه د حیوان مخې ته د وینا کېستنه غږول.

مشهوره ده، چې د مهلهل کره چې کله لیل و زېږېده، نو هغه یې په ژوندوني د خښولو امر ورکړ. خو د نجلی مور خپله لور پټه کړه. د شپې مهلهل په خوب کې ولیدل، چې یو سړی ورته وایي، چې د ده لور به یو تکړه زوی زېږوي. سهار چې شو، ده د خپلې لور پوښتنه وکړه. ده ته وویل شوو، چې د ده له امر سره سم هغه ژوندی څښه کړای شوه. مهلهل ونه منله او ټینگار یې پیل کړ. بلاخره یې ماشومه مخې ته ورته راوړه. ده امر وکړ، چې ماشومې ته غوره خواړه ورکړئ او ښه یې وساتئ.

وروسته د نجلی واده له کلثوم سره وشو او اوس به نجلی هم خوبونه لیدل، چې یو سړی راځي او د نوي ماشوم په باره کې عجیبې او نادري خبرې کوي.

د انسان چې زړه ژوندی وي، نو یوه جمله یې هم ژوند بدلوی شي

مرزا محمد اعظم (زوکړه ۱۹۴۰) په راجوري (جمو او کشمیر) کې د ځنگلاتو افسر دی. دی چې کله کور ته ځي، نو د خپلو اولادونو لپاره مټايي او مېوې هم ځانه سره وړي. په سپتمبر ۱۹۷۵ کې چې په کومه ورځ دی کور ته ننوت، نو کومه خبره خو وه، چې ده ځان سره بچو ته څه نه و وړي. د پخوا په څېر ماشومان ورته راټول شوو. خو کله چې معلومه شوه چې د خوړو یې څه نه دي راوړي، نو ماشومان ډېر حیرانه شول. شپږ کلن ارشد محمود طارق د خپلې مورنۍ ژبې په غرنۍ لهجه کې وویل: «چې زموږ لپاره دي څه نه دي راوړي، بیا نو کور ته د څه لپاره راغلی یې؟»

خومره عجیبه ده هغه محرومي چې د بریا له خراغونو تر لاسه شوې وي

پیغمبر به چې د خپلې خبرې د رښتیاوالي لپاره د ځمکې او اسمانونو نښانې وړاندې کړې، نو منکرینو به ویل: دا نښانې خو د پلانکیو پلانکیو عواملو له مخې پېښېږي، د هغو یې ستا د پیغام له رښتیاوالي سره څه کار دی؟ دغه راز یوه پېښه چې د حق سپیناوی به ورنه زیاده، هغه به یې بلې خواته واړوله او ځان به یې له حق نه محروم کړ.

هرکله چې یو رښتونی دعوت راهسکېږي، نو الله تعالی یې د تائید لپاره په شاوخوا کې راز، راز نښانې ښکاره کوي. خو غافل او سرکښه انسانان یې ډول، ډول توجیحات کوي او په دې ډول خپل ځان ورباندې مطمئن کړي. هغه پېښه چې د ایمان غذا باید ورنه واخیستل شي، له هغې نه دوی د «الحاد» خواره تر لاسه کوي.

خومره عجیبه ده هغه محرومي چې د بریا له خراغونو تر لاسه شوې وي.

د قرآن کریم د ۴۱مې سورې په پنځمه رکوع کې خدای هغو نښو نښانو ته اشاره کړې ده، چې په ځمکې او اسمانونو کې خورې وړې دي — شپه، ورځ، لمر، سپوږمۍ، اوبه، سبزی او داسې نور. بیا یې فرمایلي دي:

«یقیناً هغه خلک چې زموږ په ایتونو کې (باطل ته) کوږوالی کوي، له موږه پټ نه دي، ایا نو څوک چې په اور کې غورځول کېږي، هغه غوره دی، که هغه څوک چې د قیامت په ورځ بې غمه راشي؟ څه چې غواړئ هغه وکړئ، هغه ستاسې په هغو کارو چې کوئ یې، ښه لیدونکی دی.»

د الحاد معنا انحراف ده، یانې له خبرې نه د اصلي معنا په ځای بله معنا اخیستل او بل لوري ته یې کږول (قال ابن عباس: الالحاد وضع الکلام علی غیر مواضعه، ابن کثیر)

خو زړونه به یې له مرزگو نه هم ډېر بدبویه وي

نبي کریم صلی الله علیه وسلم فرمایي:

«والذي نفسي بيده لا تقوم الساعة حتى يبعث الله امراء كذبةً و وزراء فجرةً و اعوانا خونةً و عرفاء ظلمةً و قراء فسقةً سيماهم سيما الرهبان و قلوبهم اتن من الجيف اهاؤهم مختلفة فيفتح الله لهم فتنةً غبراء مظلمةً فيتهاوكون فيها.»

ژباړه: قسم مې دې په هغه ذات وي، چې زما ځان یې په واک کې دی. قیامت به تر هغو رانه شي، چې هغه زمانه نه وي راغلې، چې دروغجن واکمن، بدکاره وزیران، خاین چارواکي، ظالم رهبران رابښکاره نه شي. په دې زمانه کې به داسې فاسق ملایان وي، چې ظاهر به یې د راهبانو غوندې وي او زړونه به یې له مرزگو نه هم ډېر بدبویه وي. د هغوی هوسونه به له یو بله مختلف وي. په دې زمانه کې به الله داسې ږنده فتنه راهسکه کړي، چې خلک به په کې حیران او سرگردان پاتې شي.



پوخوالی هغې وړتیا ته ویل کېږي چې بنده له هغو شیانو سره
سوله بیږي ژوند وکولی شي چې د بدلولو وس یې نه لري.
پوخوالی د عاجزي نوم دی. یو پوخ انسان د دې خبرې مېرانه
لري، چې ووايي، «زه غلط وم.»



عن ابي قلابة عن ابن مسعود قال: ستجدون اقواماً يدعونكم
الى كتاب الله و قد نبذوه وراء ظهورهم.
ژباړه: نیردې به داسې خلک ومومئ، چې تاسې به کتاب الله ته
غواړي، خو پخپله به یې کتاب الله شاته غورځولی وي.



سفر له سره پیلېږي، نه له منځه...

«We must start again from scratch...»

مور به خپل سفر له ابتدايي نقطې پیلوو، هېڅ څوک له
راتلونکي پراو نه خپل سفر نه شي پیلولی. هر کله چې سفر
پیلېږي، نو له هماغه ځایه به پیلېږي، چېرته چې په رښتیا انسان
ولار وي. یو شخص په کابل کې دی او غواړي، جلال اباد ته
ورسېږي. نو د داسې شخص لپاره دا ممکنه نه ده، چې خپل سفر
له سروبي نه پیل کړي، دی به په هر حال کې خپل سفر له کابل
نه پیلوي. له سروبي نه د سفر د پیلولو معنا دا ده چې سفر هېڅ
کله پیل نه شي.



همان ورق که سیه گشته مدعا این

جا است

د قرآن کریم تر ټولو لویه لارښوونه دا ده چې د الهي سیاست بیرغ اوچت کړئ او له ټولو قومونو سره وجنگېږئ او اسلامي حکومت قایم کړئ. حال دا چې په قرآن کریم کې هېڅ ځای هم دغسې امر نه دی شوی. هغه خبره چې په قرآن کریم کې هېڅ لیکلې نه ده، هماغه د خلکو لپاره تر ټولو مهمه خبره گرځېدلې ده:

همان ورق که سیه گشته مدعا این جا است

★

★

★★

د پوهنتون محصل وویل، «استاده! یوه خبره به درته وکم، بده یې مه منئ. په دې ورځو کې د قرآن کریم ترجمه رامطالع کوم. خو هر ځای یې چې مطالعه کوم، داسې ښکاري لکه هماغه یو سورت چې بیا بیا لولم. په قرآن کریم کې هر ځای د آخرت او جنت او دوزخ کیسې دي.»

یوه ساده ذهنه زده کوونکي ته چې په قرآن کریم کې څه په نظر ورغلي دي، نن ورځ هغه لویو، لویو د علم خاوندانو ته هم په نظر نه ورځي. دوی وایي چې

د ژوند راز په مطابقت کې دی،

نه په مخالفت کې

وایي، په جاپاني ژبه کې گڼې داسې کلمې شته، چې د «کار» مفهوم افاده کوي. خو تر اوسه پورې په جاپاني ژبه کې داسې کوم لفظ نه و، چې د «فرصت» مفهوم دې وړاندې کړي. غالباً دا به یې یوازنی عامل وي، چې جاپانی قوم یې په دنیا کې تر ټولو ډېر خواریکښ قوم گرځولی وي. په دوهمه نړیواله جگړه کې د جاپان اقتصاد ډرې وړې شوی و. خو جاپاني زحمتونو معجزه وکړه. له جگړې یوازې ۲۵ کاله وروسته جاپان په اقتصادي ډگر کې د دنیا په څو خورا پرمختللو هېوادونو کې ځای حاصل کړ.

د مسلمانانو کیسه بیا له یوه بله اړخه ډېره دلچسپه بېلگه وړاندې کوي. زموږ په ژبه کې د اختلاف او نښتې د مفاهیمو لپاره لسگونه کلمې شته، خو د توافق او مطابقت د مفهوم د درستی افادې لپاره هېڅ کلمه نشته.

له تېرو دوو سوو کلونو څخه په هندوستانی مسلمانانو د پاڅون او تصادم سیاست دومره پراخې وزرې کړې دي، چې په اردو ژبه کې د هغه مفهوم د درستی افادې لپاره هېڅ سمه کلمه جوړه نه شوه، چې په انگریزي کې یې ADJUSTMENT بولي.

«با زمانه ستیز» د مفهوم لپاره خو مور لسگونه کلمې لرو، خو د حیرانتیا خبره ده، چې د ADJUSTMENT د مفهوم لپاره له مور سره ان یوه کلمه هم نشته. پایله یې دا ده، چې مسلمانان نن ورځ تر ټولو ډېر جنگیالی قوم گرځېدلی دی. له حالاتو سره د همغږۍ له لارې خپله لاره ویستل یې هېڅ زده نه دي. د دوی له جنگېره

تحريکونو داسې ښکاري، گوندې هغوی هېڅ خبر نه دي، چې د ژوند راز په مطابقت کې دی، نه په مخالفت کې.

د دې کار پایله په یوه عجیبه شکل کې دا ګرځېدلې ده، چې کوم د خدای بنده که دا ووایي، چې د ملي اهدافو د ترلاسه کولو لپاره چې کومه طرحه جوړوئ، له حالاتو سره همغږې یې جوړه کړئ، نو دا خبره یې هېڅ په سر کې نه ځایېږي. دغه ډول اواز په حقیقت کې د توافق اواز وي، خو اورېدونکی یې د «قدم ورپسې پورته کړه هوا چې په کوم لوري وي» په معنا اخلي، ځکه دوی چې له کومو کلمو سره اشنا دي، د هغو له امله دوی یوازې دوه مفاهیم ډېر ښه پېژني: له زمانې سره جنګېدل یا له هوا سره تلل. له دې دوو وړ اخوا، د دریمې رویې یې هېڅ بوی هم نه دی وړی.

★★★

عالم الغیب سره مخامخ شي، چې یو داسې دین یې وړ خپل کړی و، چې د هغه په اړه پخپله هم په دې شک کې و، چې په ملاتړ کې یې د کتاب او سنت کافي دلایل نشته او له هغه پیغام نه یې خپلې سترګې پټې کړې وې، چې له روښانه دلایلو سره د هغوی مخې ته راغلی و. داسې روښانه دلایل، چې د هغو په باره کې یې محسوسوله چې که یې خپل ذهن ته د داخلېدو لاره ورکړه، نو د هغوی خپلې «عقیدې» به ورسره متزلزلې شي. د دغسې خلکو په اړه همدومره ویل کېدی شي، چې دوی د حیرانتیا تر کچې د خدای خدایي ته په ټیټه سترګه ګوري.

د خدای خدایي ته په ټیټه سترګه کتل

ځینې اسلامي کړۍ خپل غږې منع کوي، چې الرساله دې نه مطالعه کوي. په دې کار اصلاً هغوی د دې خبرې اقرار کوي، چې د الرساله د دلایلو لپاره هغوی سره هېڅ ځواب نشته. د هغو خلکو به هم د خدای تصور څومره عجیب وي، چې په خپل ځان کې دا جرأت ویني، چې په داسې حال کې دې له

★★★

د ښځې او نر فرق په بیولوژیکي جوړښت کې د فرق پایله ده، نه مازې د ټولنیزو اسبابو پایله!

ولې ښځې په دوهمه درجه کې دي؟

د ښځو لپاره د مساوي فرصتونو د سرسخت غوښتونکي په حیث زه له ډېر پخوا نه د هغوی د تخلیقي استعداد په باره کې په شهباتو کې وم. مثلاً داسې ولې ده چې په ښځو کې د اعلى درجې ادیبان، شاعران، هنرمندان په دومره کم شمېر پیدا شوي دي؟ داسې ولې ده چې په هغو مسلکونو کې هم ښځې له نرانو نه په دوهمه درجه

کې دي، چې په دوديز ډول بڼځينه مسلکونه گڼل کېږي، مثلاً پخلی کول او جامې گڼدل. ټول مشهور اشپزان او جامې گڼدونکي (ان د بڼځينه جامو هم) سړي پاتې شوي دي.

زه تر اوسه پورې د ټولنپوهانو په دې خبره ولاړ وم، چې دا خو دود او ماحول دی، چې د بڼځو په خلاف

اموي خليفه عبدالملک بن مروان (۸۵-
 ۲۳هـ) چې له نړۍ تېر شو، نو يوه زوی يې دا
 شعر ووايه:

وماکان قيس هلک هـلک واحد
 ولکنه بنيان قوم تهـلـدما

ژباړه: د قيس مرگ د يوه سړي مرگ نه
 دی، د يوه قوم بنسټ ونړېده.

د عبدالملک زوی وليد بن عبدالملک (۹۶-
 ۵۰هـ) چې دغه شعر واورېد، نو خپل ورور
 يې وڅنډه چې دا خو د مايوسۍ خبرې دي،
 تا به داسې وييلي و:

اذا سيد منا خلا قام سيد
 قول لما قال الکرام فعول

ژباړه: چې کله زموږ يو سردار رانه بېل شي،
 نو بل سردار د هغه ځای ونيسي، چې په قول
 او عمل کې زموږ د لويانو ځايناستی وي.

يې عمل کې دی. خو په دغې ټولنيزې توجیه زما زړه بشپړ مطمئن نه و. له ماسره احساس دا و، چې له ماحول او د فرصتونو له نشتوالي وراخوا نور هم ځينې اسباب شته چې بڼځې يې له سړيو نه شاته تمبولې دي.

پروفیسور آيسنک چې د ځيرکتيا ضريب (I.Q.) يې کشف کړی دی او هغه چې وايي، د تورپوستي او غمړنگي نسلونه، د سپين پوستو نسلونو په پرتله ټيټه ځيرکتيا لري. اوس ادعا کړې ده چې همدا خبره د بڼځو لپاره هم سمه ده. بڼځې په اصل کې خپلو جينونو همدغسې رغولې دي.

د حمل له وخت نه لا د هغوی بڼځمنتوب همداسې معلوم او ټاکلی وي لکه په کمپيوټر کې. د ټولنپوهانو د ادعا بالعکس، دا دود او ماحول نه دی، چې يوه وړه ماشومه له نانځکو سره د لوبېدو شوق لري او يو کوچنی ماشوم د عسکري يونيفورم له لوبتوکي سره لوبېږي. دا په اصل کې د بيولوژيک ساخت اغېز دی. حتی يوه نجلی چې لا د مور په رحم کې وي، د هغې خاصره لگن د هلک په پرتله ډېر پراخه وي. خاصره لگن چې څومره پراخه وي، هماغومره به يې بڼځمنوالی هم زيات وي. يوه بله خبره هم ليدل شوې ده، هغه سړي چې خاصره لگن يې پراخه وي، په هغوی کې بڼځمنتوب، انفعاليت، ان د هم جنسي تمايلات

موندل کېږي. دغه راز هغه بڼځې چې خاصره لگن يې لږ سورور وي، په هغو کې نارينه اوصاف، تعرض کوونکې، او د هم جنسۍ تمايلات زيات وي. دا تجربې دومره قطعي دي، چې هر شخص پرې شاخوا خلک ارزولی او تصديق يې کولی شي.



له مرگ نه پورې غاړه

پوښنې کې نغاړلی دی. انسان په خپل هر کار د ښکلیو کلمو یوه پرده رااچوي. خو په اخرت کې به دا ټول شیان لیرې شي. هر انسان به په خپل اصلي صورت کې رامخې ته شي.

په دنیا کې دا ممکنه ده چې یو بنده دې په حقیقت کې خودپرسته وي، خو ځان دې خدای پرسته جلوه کړي. خپله دلچسپي دې یې له مقام او مرتبې سره وي، خو د دنیا په مخکې ځان په داسې انداز کې وړاندې کړي، گواکې د حق بیرغ جگوونکی دی. شخصي مصلحتونه او شخصي گټې دې یې د ټولو فعالیتونو مرکز او محور وي، خو په خپلو ویناوو او لیکنو کې دې په خلکو داسې جادو وکړي، چې خلک یې مجاهد اعظم وگڼي.

خو مرگ د انساني ژوند هغه پېښه ده، چې دغه راز ټول شیان باطلوي. له مرگ نه وروسته چې انسان کومې دنیا ته رسېږي، هلته به یې بې واړه دغه ډول ټولې پردې له مخه پورته شي. د ده خپل اصلي او حقيقي صورت به رامخې ته شي، د ځان لپاره هم او د نورو لپاره هم.



په هر سړي هغه ورځ راتلونې ده، چې خپل ځان به د مرگ په دروازه ولاړ ومومي. تر شا به یې هغه دنیا وي، چې ده راپرې ایښې ده. او اوس بېرته نه شي ور ستېدی. او مخې ته به یې هغه دنیا وي، چې اوس یې ور مخه ده. او هغې ته له ورتلو خپل ځان راگرځوی نه شي.

دغه ټاکونکې ورځ د هر انسان په لور په منډه راروانه ده. هغه ورځ به انسان په حیرانو سترگو گوري، چې په خپل اصلي شکل کې برېښد کړای شوی دی.

د قیامت په باره کې په قرآن کریم کې راغلي دي **يَوْمَ يُكْشَفُ عَنْ سَاقٍ** (هغه ورځ به پنډۍ به برېښدوالی راشي). عوفي د دې آیت په تفسیر کې د عبدالله بن عباس دا قول راوړی دی: **حين يكشف الامر و تبدوا الاعمال** (ابن کثیر)

ژباړه: چې چارې به روښانه شي او اعمال به څرگند شي. په دنیا کې هر انسان خپل ځان په یوه مصنوعي

یوه فرانسوي لیکوال کتاب چاپ کړی دی چې نوم یې دی ۲۵م ساعت (25th Hour). لیکوال د نړۍ ټولو تمدنونو ته له کتنې وروسته ښودلې ده چې انسانیت اوس د خپلې بربادۍ په اخري کناره ولاړ دی. زموږ ۲۴م ساعت پای ته رسېدلی دی:

24th Hour Is Past.

همدا خبره د نړۍ د وروستي انجام په باره کې هم سمه ده. په قرآن کریم کې ویل شوي دي چې قیامت به یو ناڅاپه راشي. گواکې زموږ هره شېبه اخري شېبه ده. هر وخت دا امکان شته چې انسانیت دې خپله د ژوند موده پای ته رسولې وي او انسان دې د «۲۴ساعتونو» له پای ته ورسولو وروسته په ۲۵م ساعت کې قدم ایښی وي.



دين ته دی؟

د دين معنا خوارېدل، فرمانبرداري كول دي. قوم دين يانې فرمان منونكي وگړي. په حديث كې دي: الكيس من دان نفسه و عمل لما بعد الموت (عقلمن هغه دی، چې خپل نفس خوار كړي او له مرگ نه وروسته ژوند لپاره عمل وكړي.) د اسلام دين نه مراد د ژوند كولو هغه طريقه ده، چې انسان خپل ځان د خدای په وړاندې وغورځوي. د خدای داسې تابعداره بنده شي، چې جذبات او احساسات يې د خدای په وړاندې تسليم شي. له اروايي پلوه دين څه دی، دغه لاندې ايت يې بشپړ تفسير راته لري:

وَمَا هَذِهِ الْحَيَاةُ الدُّنْيَا إِلَّا لَهُوٌّ وَلَعِبٌ وَإِنَّ الدَّارَ الْآخِرَةَ لَهِئًا الْحَيَوَانُ لَوْ كَانُوا يَعْلَمُونَ. فَإِذَا رَكِبُوا فِي الْفُلْكِ دَعَا اللَّهُ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ. لِيَكْفُرُوا بِمَا آتَيْنَاهُمْ وَلِيَتَمَتَّعُوا فَسَوْفَ يَعْلَمُونَ. (عنكبوت: ۶۴-۶۶)

ژباړه: او دغه د دنيا ژوند له ساتبري او لوبې پرته بل څه نه دی او اصلي ژوندون خو د اخرت د كور دی، كاشكې دوى پوهېدلى. دوى چې كله په بېړيو كې سپاره شي نو په داسې توگه الله رابولي چې عقیده يې يوازې هغه لره سوچه كړې وي، خو كله يې چې وچې ته راخلاص كړي، يو دم ورسره شرك بنا كړي تر دې چې مور څه وركړي د هغو ناشكري وكړي او خوندونه واخلي نو ژر به وپوهېږي.

د انسان كښتۍ چې په سمندر كې وي او د څپو په منځ كې راگيره شي، نو بنده خپل ځان بالكل بې ياره او بې مددگار محسوسوي. په دغه وخت كې ده ته معلومه شي، چې د ده ټول وجود په ټوله معنا په خدای باندې تكيه دی. په دې شېبه كې ده ته له خپلې بې وسۍ وراخوا هېڅ هم سترگو ته نه درېږي، دی په ټول زړه او ځان خپل خدای ته غږ كوي. له خپل ټول وجود سره خدای ته متوجه كېږي. خو كله چې د سمندر له څپو راخلاص شي او وچې ته ورسېږي، نو حال يې سمدستي په بله واوړي. بېرته په دنياوي شيانو كې غرق شي. خپل عاجزانه حيثيت ورنه هېر شي. او په كبر او ځانولۍ كې مبتلا شي. د خدای او اخرت په ځای دنيا او د دنيا بوختياوې يې د لېوالتياوو مركز وگرځي. لومړنۍ حالت د دين دارۍ حقيقت راته ښيي او دوهم حالت د بې دينۍ حقيقت. گواكې دين دا دی چې د انسان اروايي وجود په بشپړه توگه د خدای په وړاندې مات شوی وي، او خدای يې خپل هر څه گڼلی وي. خو بلې خواته بيا بې ديني دا ده چې په انسان كې ضد او سرتمبگي وي. د نن ورځې په دنيا كې ورك وي او د سبا ورځې دنيا يې هېره كړې وي.

د دين د حقيقت د لا وضاحت لپاره دلته له قرآن كريم نه څو نورې حوالې هم راوړو:

(يوسف وويل) بې شكه ما د هغو خلكو دين پرې ايښى چې په الله ايمان نه راوړي او همدوى له اخرته هم منكر دي. او ما د خپلو پلرونو ابراهيم، اسحاق او يعقوب د دين متابعت كړى، مور ته نه ښايي چې الله سره كوم شى شريك وگڼو، دا پر مور او نورو (ټولو) خلكو د الله يو فضل دی خو زياتره خلك شكر نه باسي. اې زما د زندان ملگرو! ايا ډېر بېلابېل خدايان غوره دي كه هماغه يو برلاسى الله؟ تاسو چې له هغه پرته كوم شى لمانځئ، هغه له يو څو نومونو پرته بل هېڅ نه دي چې تاسو او ستاسو پلرونو ايښي دي، الله د هغوى په عبادت

کوم سند نه دی رانازل کړی، حکومت له هغه پرته د بل چا نه دی، امر یې کړی چې له هماغه پرته بل هېڅ څوک مه لمانځي، همدا سم دین دی خو زیاتره خلک نه پوهېږي. (یوسف: ۳۷-۴۰)

او چاته چې کتاب ورکړ شوی و، هغوی (هم) سره بېل نه شول، مگر له هغه وروسته چې څرگند دلیل ورته راغی. او هغوی ته (هم) بل څه امر نه و شوی، پرته له دې چې الله ولمانځي، په داسې حال چې هغه لره د خپل دین سوچه کوونکي حق پلوي اوسي، لمونځ دې ترسره کوي، زکات دې ورکوي او همدا سم سبي دین دی. (بینه: ۴-۵)

نو سم برابر سوچه د دین په لور ورمخه کړه، په هماغه (اصلي) پیدایښت ټینګ اوسئ چې په هغه سره الله خلک پیدا کړي، د الله پیدا کړي جوړښت لره څه بدلېدل نشته، همدا سم برابر دین دی خو زیاتره خلک نه پوهېږي. د هغه لور ته گرځېدونکي اوسئ، وېره ترې کوئ، لمونځ ترسره کوئ او له مشرکانو څخه مه کېږئ. له هغو خلکو چې خپل دین یې بېل کړ او ډلې ډلې شول، له هرې ډلې سره چې څه دي په هماغه خوشاله دي. (روم: ۳۰-۳۲)

پنځه گوني ارکان

په حدیث کې ویل شوي دي چې د اسلام پنځه ارکانه دي: کلمه، لمونځ، روژه، زکات او حج.

دین ته د ورننوتلو دروازه د کلمې اقرار دی: لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ. په دې کلمه کې دوې خبرې دي: د الله وحدانیت او د محمد صلی الله علیه وسلم رسالت. یانې د خدایي له ټولو صفاتو سره الله تعالی خپل خدای منل. او محمد صلی الله علیه وسلم د الله تعالی هغه مستند استازی منل، چې د حقیقت معرفت او د خدای د احکامو علم ترې حاصلېږي. یاده کلمه څه لفظي منتر نه دی، چې یوازې په ژبه ویل دې یې کفایت وکا. بلکې یو سنجیده اعلان دی. دا کلمه یوې خواته د خپل بادار (خدای) او بلې خواته د خپل لارښود (رسول) د موندلو اظهار دی. یاده کلمه د ټول ژوند ژمنه ده، چې بنده یې د خدای په شاهدي کې ترسره کوي. له همدې خو په قرآن کریم کې ویل شوي دي، چې د الله په نزد ایمان هماغه دی، چې داخل القلب ایمان (حجرات) وي. مازې په ژبه دغه الفاظ تېرول د خدای په نزد اعتبار نه لري. همدا وجه ده چې په احادیثو کې گڼ داسې شیان هم د «ایمان» له ډلې شمېرل شوي دي، چې تعلق یې په اصل کې په عمل پورې دی. مثلاً نبي کریم صلی الله علیه وسلم فرمایلي چې په خدای قسم مؤمن نه دی، په خدای قسم مؤمن نه دی، په خدای قسم مؤمن نه دی، چې له ازاره یې خپل گاونډی خوندي نه وي. د کلمې اقرار چې د یوې سنجیده پرېکړې په توگه څرگند شي، نو د انسان په ټول ژوند کې د روح غوندې شامله شي. که داسې نه وي، نو بیا به کلمه د هغه لفظي عبارت حیثیت لري، چې د بنده له حقيقي ژوندون سره یې هېڅ تړاو نه وي.

له دې اقرار نه وروسته لومړنی فریضه لمونځ دی. لمونځ په اسلام کې تر ټولو مهم عبادت دی. الله تعالی په خپلو بندگانو د ورځې پنځه لمونځونه فرض کړي دي. له هر لمانځه نه مخکې لاس، مخ او پښې وینځل کېږي، چې اودس ورته وايي. په لمانځه کې بنده راز، راز اداب، عبارتونه او دعاگانې وايي او د خپل واکمن په وړاندې تیتېږي. ان خپل تندي په مخکه ږدي. د خدای د لویوالي په مقابل کې د ځان د کوچنیوالي اقرار کوي. له هغه سره د خپلې

بندگی تعلق جوړوي. قیام، رکوع او سجده گواکې د خدایي په وړاندې د خپلې بندگي عملي اعتراف دی. په دې ډول بنده خپل ځان د عبدیت هغه مقام ته رسوي، چې هلته یې له خدای سره ملاقات ترسره کېږي. بنده خپل رب د عاجزي په سطحه کې مومي، نه د کبر او انانیت په سطحه کې.

روژه په کال کې د یوې میاشتې لپاره د رمضان په میاشت کې فرض شوې ده. د روژې وخت گهڼخ وختي پیلېږي او د سترگې تر لوېدو پورې دوام کوي. په دې جریان کې له اوبو او خوړو مطلق لاس اخیستل کېږي. د قرآن کریم په قول، روژه د دې لپاره فرض شوې ده، چې په بنده کې د تقوا او شکر (بقره) کیفیت پیدا شي. اوبه او خواړه د انسان تر ټولو لوی ضرورتونه دي. له تندې چې د بنده ستونی سوز واخلي، له لوړې چې د بنده زړه په رپېدو شي، هغه وخت ده ته معلومه شي، چې دی څومره کمزوری دی او د خدای مرستې ته څومره ډېر محتاج دی. بیا چې ماښام کله خواړه خوري او اوبه څښي، نو د دې خبرې تجربه ورته کېږي، چې د ده خدای په څومره بشپړ حالت کې د ده د ضرورتونو غمه خوړلې ده. د ده زړه د احسان مننې له جذباتو سرشاره شي. په ژبه یې د حمد او شکر ترانې په غږېدو شي.

زکات په مال او حاصلاتو کې د خدای حق دی. مور چې په دنیا کې څه گټو، که د څارویو او مخکې له لارې وي یا د فابریکو او دوکان له لارې یا د دندې او مزدورۍ له لارې، په هغه کې «زموږ» ونډه ډېره کمه وي. زموږ له دروني نظام نه واخله تر کایناتو پورې بې شمېره اسباب چې کله زموږ په گټه یو بل ته لاسونه ورکړي، نو بیا مور د یو څه گټې وټې جوگه گرځو. دا ټول اسباب نېغ په نېغه د مخکې او اسمانونو د خدای له لوري برابرېږي. د همدې لپاره ضرور ده، چې د کال په اخره کې چې کله د خپلو گټو حساب کوو، نو یوه برخه یې د خدای په لاره کې وباسو او د دې واقعیت اعتراف وکړو، چې دا هر څه مور ته زموږ خدای راکړي دي. که د هغه مرسته راسره نه وای، نو هېڅ ډول گټه مو هم نه شوی کولی. زکات یا انفاق په اصل کې د تعلق د هغه لوړ کیفیت ښودنه کوي، چې بنده ته له ډېرې بې قراری دا ارزو په زړه کې ودرېږي، چې د خپل بادار په مخکې خپل ځان تش کړي. ځکه خو په قرآن کریم کې ویل شوي دي چې مؤمنان چې کله چاته یو څه ورکوي، نو د حال ژبه یې په دې ډول گویا وي چې: مور یوازې د الله په رضا خواړه درکوو، نه له تاسې بدله غواړو او نه مننه. (الدهر: ۹)

حج کلنی عبادت دی، چې په مسلمان باندې په ژوند کې د یو ځل لپاره فرض دی. دا فرض هم هغه وخت دی، چې له خپله کوره حجاز ته په سفر کولو او په بېرته راستنېدو یې وس بر وي. او فرصت ورسره وي. که نه وي، حج ورباندې فرض نه دی. د حج مقامات هغه مقامات دي، چې د اسلام تاریخ په کې سازېدلی دی. هغه ځایونه دي، چې پیغمبرانو په کې د خدای عبادت کړی دی. د هغوی د قربانیو یادگارونه دي، او شرک تر قیامته پورې ورنه ویستل شوی دی. همدا هغه واحد ځای دی، چې په انساني تاریخ کې لومړی ځل دا پېښه وشوه، چې لامذهبيت مغلوب شو او دین تر قیامته پورې غالب وگرځول شو. له اثارو ډکه دغه جغرافیه ځکه انتخاب شوې ده، چې د ټولې دنیا مسلمانان هر کال دلته راټول شي او ټول په گډه د الله عبادت وکړي. د اسلامي یووالي سبق واخلي. د دغه ځای له فضا نه نوی ایماني هوډ او نوی دیني شوق خپل وطن ته ورسره یوسي. حج راته ښيي، چې په څه ډول باید ټول انسانان د الله په شاوخوا راټول شي.

په روزمره ژوند کې

پاسني پنځه واړه ارکان د قرآن کریم په ټکیو کې د دین معلوم او په وخت پورې تړلي ارکان دي. خو کله چې یو شخص دین ته ورننوي، نو دی یوازې د معینو وختونو تر اعمالو پورې ځان نه ایساروي، بلکې دین یې په ټول ژوند کې ستن او بڅی شي. د ده له هرې روپې د دین څرکونه لگېږي. له قرآن او حدیث نه چې په دې تړاو کوم شيان معلومېږي، هغه په لاندې ډول دي:

لومړنی ذکر دی. په قرآن کریم کې ویل شوي دي، چې په ولاړه، ناسته، اړخونو په هر حال کې د الله تعالی ذکر کوئ. (آل عمران: ۱۹۱) په حدیث کې راغلي دي، چې ژبه مو باید هره شېبه په الهي ذکر لمده وي. (لا یزال لسانک رطبا من ذکر الله)

د ذکر معنا یادول دي. مطلب یې دا دی، چې له الله نه د وېرې او هغه سره د مینې تعلق باید دومره زیاته وده کړې وي، چې بنده ته هر وخت خدای ور یاد شي. دغه ذکر هغه روحاني مزی دی، چې انسان پرې له خپل خدای سره په تلپاتې اتصال (Constant Touch) کې اوسي. کله خو په دنیا کې د الله کارېگری ته په کتو بنده د الله د قدرتونو او لویې اعتراف کوي. کله د خدای احسانونه ور یادوي او د هغه شکر وباسي. کله یې د قیامت په ورځ د سوال او ځواب وېره رېږدوي او خدای ته د بښنې لاسونه لپه کوي. کله یې د خپلې عاجزي احساس دې ته هڅوي، چې له خدای نه د رحمت او نصرت خواست وکړي. بس خو د ده په حساس زړه کې هره شېبه یو نه یو داسې شورش په څپو وي، چې دی مجبوروي، چې له زاری او وېرې سره او په ژبه له ورو اواز سره خپل رب یاد کړي. (اعراف: ۲۰۵)

دا ذکر نه کوم نصاب لري. نه یې الفاظ معلوم او ټاکلي دي او نه کومه مشخصه او معینه بڼه لري. دا خو د خدای په آفاقي دنیا کې غوږې وهل دي، هلته چې ټول تعینات په کې له منځه ځي. نو بیا څنگه کېدی شي چې ذکر دې تر ټاکلو شکلونو پورې محدود پاتې شي؟ د الله د یادولو په وخت، په قرآن کریم کې د تدبر په مهال، په کاینات کې د غور کولو په شېبو کې، له ځان سره د محاسبې په حال کې، د مرگ او اخرت په باره کې د فکر کولو په جریان کې بیا بیا ځلې د مؤمن زړه رادکېږي او کله یې په زړه او ژبه باندې اثرات ښکاره کېږي، کله یې احساس دومره شدید شي، چې الفاظ یې هم له ملگرتیا نه لاس واخلي او د الله په یاد کې د گرمو اوبنکو په څاڅکو کې له سترگو په راوړېدو شي. دا دی ذکر او همدغه ذکر د قرآن کریم له مخې تر ټولو ستر عبادت دی. (عنکبوت: ۴۵)

دوهم شی نصیح (خیرخواهي) دی. د دې اهمیت دومره ډېر دی، چې نبي صلی الله علیه وسلم فرمایلي دي: الدين النصيحة (دین د خیرخواهي نوم دی) مؤمن له هر ډول اروايي غوټو خلاص وي. په زړه کې یې د نورو انسانانو لپاره له خیرخواهي وړ اخوان نور هېڅ هم نه وي. له نفرت، بغض، حسد، کینې او انتقام نه یې سینه تشه وي. مؤمن د هوا غوندې وي، چې له لگېدو پرته د ټولو له منځه تېرېږي. مؤمن د لمر په څېر وي، چې بې له امتیازه په هر بنده و بشر ځلېږي. مؤمن د مرغانو په څېر وي، چې په زړه کې یې د هیچا لپاره غوسه او انتقام نه وي. مؤمن د خدای هغه بنده دی، چې ځان یې خدای سره یو ځای کړی وي. دی بندگانو ته په هغه سترگه گوري، په کومه سترگه چې د خلکو خالق هغوی ته گوري. دا ډول شخص، د حدیث په ټکیو کې، د الهي اخلاقو یو پیکر گرځي، چې له ټولو

بندگانو سره یو شان مینه لري، نه د شیطاني اخلاقو پيکر، چې یوازې له «خپلو خلکو» سره یې دلچسپي وي. د نورو انسانانو لپاره یې په زړه کې له کرکې او دښمنۍ وړ اخوا نور هېڅ هم نه وي.

دریم شی قسط (انصاف) دی. یانې له نورو سره په تعلقاتو او معاملاتو کې همېشه په عدل او انصاف چلېدل. په قرآن کریم کې مسلمانانو ته د انصاف حکم شوی دی (اعراف: ۲۹) بله دا چې ویل شوي دي چې تاسې (تل) په عدل (محکم) ولاړ اوسېږئ. (نساء: ۱۳۵) هغه شیان چې انسان د انصاف له لارې اړوي، د هغو له په گوته کولو وروسته تاکید شوی دی، چې په هېڅ حال کې هم له انصاف نه مه اوږئ. انسان د اړیکو او خپلویو په روی او لحاظ کې له انصاف نه اوږي. فرمایلي یې دي چې که د خپلوی معامله وي، بیا هم په عدل او انصاف ټینګ ولاړ اوسئ. (انعام ۱۵۲) شخصي گټې او هوسونه هم کله نا کله بنده له انصاف نه اړوي. فرمایلي یې دي چې که د نفس هوس هم وي، بیا هم د انصاف لمنه مه خوشي کوئ. (نساء: ۱۳۵) په بغض او نفرت کې له انسان نه د انصاف حدونه هېرېږي. فرمایلي یې دي چې له یو چا سره مو دښمني راشي، بیا هم انصاف ورسره وکړئ، ځکه همدا لاره له تقوا سره سمون خوري. (مائده: ۸)

د انصاف تر ټولو اسان او قطعي معیار په حدیث کې دا ښودل شوی دی چې بنده له نورو سره هماغه رویه وکړي، چې د ځان لپاره یې خوښوي. حتی فرمایلي یې دي، چې په هغه شخص کې هېڅ ایمان نشته چې د ځان لپاره یو څه غواړي او د نورو لپاره بل څه (لا یؤمن احدکم حتی یحب لآخیه ما یحب لنفسه).

د دین خپراوي

دین چې په یوه دینداره بنده کې کوم خصوصیات پیدا کوي، له هغو نه یو دی — دین تر نورو خلکو پورې رسول. د دې رسونې دوه شکونه دي. په قرآن کریم کې یوه ته تذکیر او بل ته انذار (اعراف: ۲) ویل شوي دي. د رومبني تعلق په مسلمانانو پورې دی. د وروستني یې په نامسلمانانو پورې.

د تذکیر معنا وریادول دي. له دې نه مراد مسلمانانو ته نصیحت او موعظت کول دي. مسلمانان هغه خلک دي، چې دین یې منلی دی. هغوی له دیني مسؤلیتونو خبرول، هغوی ته د خپلې ژمنې (عهد) وړ یادول دي. د همدې لپاره دې ته د تذکیر نوم ورکول شوی دی.

د تذکیر هدف د مسلمانانو اصلاح (نساء: ۱۱۴) ده. نو ځکه اړینه ده چې په دې کار کې ټول هغه اداب په پام کې ونیول شي چې یو اصلاحي رسالت د خپلې نتیجې له مخې د فساد په رسالت بدل نه کړي — د غلطۍ په نیولو کې نرمه رویه (آل عمران: ۱۵۹) غوره کړای شي، نه دا چې بد او رد وویل شي. د نحل سورې په ۱۲۵م آیت کې ویل شوي دي چې له مدعو سره باید د حکمت په ژبه خبرې وشي، یانې د دلایلو او براهینو ژبه وکارول شي، نه دا چې مازې امرانه انداز وي. خبره باید حسنه موعظت وي، یانې په خبرو کې شفقت او د زړه سواندی روح مل وي. د احسن جدال په پیرایه کې وي، یانې په بحث کې د تفهیم او حقایقو د روښانولو انداز وي، نه په یو بل د تور پورې کولو او د بل د کم راوستلو انداز.

که د تذکیر مخاطب واکمنه طبقه وي، نو مسئله لا زیات نازک رنگ اخلي. ځکه د غلطې طریقې په تذکیر کې واکمن وپارېږي، نو هغوی به د مسلمانانو په وینو او وژنو لاس پورې کړي او د مسلمانانو په منځ کې د خپلمنځي

جگړو او نښتو پیدا کېدل الله تعالی ته دومره ناخوښ دی، چې په هره بیه له هغه نه د ځان ساتنې امر شوی دی. د واکمنو په اړه په ځانگړي تاکید سره ویل شوي دي چې کله هغوی ته نصیحت کېږي، نو په یوازیتوب کې دې وشي، نه د شعارونو او ویناوو له لارې:

سئل ابن عباس رضي الله عنهما امر السلطان بالمعروف و نهيه عن المنكر فقال: ان كنت فاعلا و لا بد ففيمما بينك و بينه. ابن رجب حنبلي، جامع العلوم و الحكم، مكتبة الرياض الحديثية، قاهره ١٩٦٢، صفحه ٧١

ژباړه: له عبدالله بن عباس رض نه وپوښتل شوو، چې پادشاه ته د امر بالمعروف او نهی عن المنکر څه حکم دی؟ ځواب یې ورکړ، که دې دا کار کاوه او له هغه پرته بله چاره نه وه، نو بس ستا او د هغه په منځ کې دې وي.

د دې برخې دوهم شی انذار دی. د انذار معنا له خطر نه اگاه کول، خبرداری ورکول دي. له دې نه مراد تر نامسلمانانو پورې د اسلام پیغام رسول دي. دا چې د اسلام په پیغام کې ټول زور د آخرت په مسئله باندې وي، نو ځکه د دې کار لپاره دغه لفظ کارول شوی دی. په قرآن کې د نبی صلی الله علیه وسلم په باره کې راغلي دي چې هغه خو فقط د یوه سخت عذاب نه وپروونکی دی. (سبا: ٤٦)

ارشاد شوی دی:

وَكَذَلِكَ أَوْحَيْنَا إِلَيْكَ قُرْآنًا عَرَبِيًّا لِّتُنذِرَ أُمَّ الْقُرَى وَمَنْ حَوْلَهَا وَتُنذِرَ يَوْمَ الْجُمُعِ لِأَرْبَابٍ فِيهِ فَرِيقٌ فِي الْجَنَّةِ وَفَرِيقٌ فِي السَّعِيرِ. (شوری: ٧)

ژباړه: او همدغسې مو تاته (دا) عربي قران وحي کړی دی، چې مرکزي کلی (مکه) او څوک چې شاوخوا یې دي، پرې وپروې او د غوندېدو له ورځې یې وپروې چې (هېڅ) شک په کې نشته (کله چې) یوه ډله په جنت کې او یوه (بله) ډله په دوزخ کې وي.

د انذار تر شا د قرآن کریم په ټکیو کې دوه انگېزې لاس لري. نصیحت (خیرخواهي) او امانت (اعراف: ٧٨). مؤمن بنده چې د خدای بندگانو ته د دین رسولو کومه دنده ترسره کوي، هغه د دې جذبې له مخې وي، چې خلک د الله له عذاب نه وژغورل شي او د جنت لارې ته برابر شي. د الله هغه دین چې له ده سره دی، هغه ته دی د الله له لوري د یوه امانت په سترگه گوري او په ځان دا خدایي فرض گڼي، چې یاد امانت د هغه تر امانت دارانو (عامو انسانانو) پورې ورسوي.

هجرت، جهاد

کله چې د خدای یو بنده د سوچه خدای پرستی دعوت ورکوي، نو د دې امکان وي، چې د نورو خلکو له لوري له ناوړه غبرگون سره مخ شي. دغه غبرگون په پیل کې د الغاء في الکلام (فصلت: ٢٦) یانې په وینا کې د شور ماشور جوړولو په بڼه وي، یانې د داعي په خبرو کې عیبونه پیدا کول. د حق له دعوت سره د خدای نصرتونه ملگري وي. دغه ډول دعوت چې کله په ماحول کې رابېږي، نو دومره حقیقي او مدلل وي، چې اورېدونکي په کې د واقعي نیمگړتیا په راویستلو کې ځان عاجز محسوسوي. په دې وخت کې هغوی د عیب گويي طریقه غوره کوي. راز، راز نکټې راباسي او هڅه کوي چې خلک پرې بدگمانه کړي. دغه فکري کمشمکش کله نا کله تر عملي نښتو

پورې هم ورسېږي. دغه نښته د ایمان د خاوندانو لپاره کومې بڼې خپلوي، د هغو وروستی او انتهایي بڼه یې هجرت او جهاد دی. گواکې هجرت او جهاد د دین هغه برخې دي چې د مخالفینو له لوري د راپیدا شویو حالاتو په نتیجه کې رامنځته کېږي.

د هجرت معنا پرېښودل دي. په ساده ټکیو کې د دې معنا دا ده چې انسان له هغو شیانو لاس واخلي چې الله ورنه منع فرمایلي ده (مدثر: ۵). خو په خپله وروستی مرحله کې بیا کله د کور او کاله د پرېښودو هم معنا هم گرځي. د داعي (بلونکي) په پرتله مدعو (بلل شوي) تل د ځواکمن حیثیت خاوندان وي. نو هغوی چې کله په مخالفت لاس پورې کړي، نو د نورو لارو له کارونې وروسته بلاخره دا گواښ هم کوي، چې یا خو خپل دین پرېږدئ او یا زموږ له ځمکې ووځئ (ابراهیم: ۱۳) په دې وخت کې د خدای بندگان له وطن نه یوې داسې سیمې ته مخه کړي، چېرته چې په خپل دین ټینګ ولاړ پاتېدی شي.

د جهاد معنا هڅه کول دي. د حق پیغام د رسولو لپاره چې کومه هڅه کېږي، هغه هم جهاد دی (فرقان: ۵۲). خو د مخالفینو ضد او سرتمبگي ځینې وختونه دې ان ته ورسېږي، چې د حق د داعیانو د سر دښمنان وگرځي، او د هغوی په بشپړې خاتمې پسې پایڅې رابډ وهي. په دې وخت کې د حق خاوندان مجبورېږي، چې د ځان د ژغورنې لپاره راپورته شي. په دې ډول چې کومه مخامختیا پېښېږي، هغې ته جهاد وايي.

جهاد د قتال په معنا کې، هماغه شی دی چې د اوسنی زمانې په اصطلاح کې دفاعي جگړه ورته ویل کېږي. د دغه جهاد یو لازمي شرط دا دی، چې جگړه په اول کې د نورو له خوا پیل شوې وي (توبه: ۱۳). د ایمان خاوندانو ته په هر حال کې د سوله ییز تبلیغ حکم شوی دی. د جنگ اجازه یوازې په هغه صورت کې ده، چې د جنگ لپاره مجبور (حج: ۳۹) کړای شوي وي. د دې په خوا کې نور شرطونه هم شته — د مسلمانانو ځواک سره راټول وي، یو امیر ولري، چې ټول خلک یې اطاعت کوي، د منکرینو له سیمې لرې خپل یو اجتماعي مرکز یې جوړ کړي وي، په ځان کې یې د صبر صفت تر دې حده روزلی وي، چې له کم شمېر سره هم د مخالفینو له لوی شمېر سره بڼه په مېړانه مقابله وکولی شي. همدا وجه ده چې د اسلام په اوایلو کې په مکي دور کې د هر ډول ظلم سربرېره د تورې پورته کولو اجازه نه ده ورکول شوې. د جگړې اجازه یوازې په مدینه کې ورکول شوه، چې کله پاسني شرطونه پوره شوي وو. د عبدالله بن عباس رض د روایت مطابق، (په مکي دور کې) له اويا نه ډېر ځله د قتال (جگړې) منع راغله، تر دې چې د حج په سورې کې د جگړې د اجازې لومړی آیت رانازل شو.

د اسلام غلبه

د دین اصلي حقیقت خو دا دی چې بنده له خپل خدای سره د وېرې او مینې تعلق ټینګ کړي او د آخرت د بریا په خاطر فکر وکړي. خو په دنیوي ژوند کې د مؤمن د خوښې وړ یو بل څه (صف: ۱۳) هم وي. او هغه د اسلام غلبه ده. یانې د حق وگړي د نورو قومونو په وړاندې خپلي نه وي، بلکې همدوی ته د مخکې په سربلندي حاصل وي.

خو د ایمان خاوندانو ته دا امر نه دی شوی چې هغوی دې نه وږي او نه راوږي او د اسلامي اقتدار لپاره دې هلې ځلې ترسره کړي. په قرآن کریم کې په ښکاره ټکو کې ارشاد شوی دی، چې د اقتدار خاوند الله دی. هماغه

ذات چې چاته وغواړي، واکمني ورکوي او چاته چې وغواړي واکمني ورنه اخلي (آل عمران: ۲۶) د انبياوو له ډلې هېڅ پيغمبر هم د حکومت جوړونې ماموریت په مخ نه دی وړی. حضرت داؤد عليه السلام ته حکومت پاتې شو. خو په قرآن کریم کې راغلي دي چې «اې داؤده! مور په ځمکه کې خليفه ټاکلی يې.» د نبی کریم صلی الله عليه وسلم د ملگرو په باره کې په قرآن کریم کې راغلي دي:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَئِكَ هُمُ الْفَاسِقُونَ. (نور: ۵۵)

ژباړه: له تاسې نه چې کومو کسانو ايمان راوړی او سم کارونه يې کړي، الله وعده ورسره کړې ده چې خامخا به يې په ځمکه کې هماغه شان خليفه گان وگرځوي لکه هغه خلک چې له دوی مخکې يې خليفه گان کړي وو او حتماً به يې هغه دين ورته محکم کړي چې دوی ته يې خوښ کړی او له وېرې وروسته به يې حالت په امن بدل کړي، يوازې ما به لمانځي، هېڅ شی به نه راسره شريکوي او له هغه وروسته چې هر څوک کافر شو نو هغوی به فاسقان وي.

گواکې د مسلمان اصلي مسؤليت دا دی چې لمنځ ترسره کړي، يا په نورو ټکو کې په الله پورې وصل وي. زکات ورکړي، يانې د بندگانو د حقونو په ادا کولو کې چابک وي. د رسول الله اطاعت وکړي، په نورو الفاظو کې دا چې په خپل منځ کې د سمع او طاعت نظام تر وروستي بريده مضبوط کړي. همدا هغه اعمال دي چې د الهي رحمت (د واکمنۍ د ډالۍ) سبب گرځي. همدا هغه مؤمنه ډله ده چې الله يې د واک او اقتدار لپاره انتخابوي، ځکه همدوی د دې اهليت لري، چې مخکنی اقتدار له الهي طرحې سره سم سمبال کړي. د دوی لپاره د اقتدار مطلب دا وي، چې دوی ته له وېرې او خطر نه پرته د خدای د عبادت کولو فرصتونه په لاس ورغلل. هغوی له الله پرته بل هېڅ شی هم د خپلې توجه مرکز نه گرځوي. هغوی له ظلم او لويي نه ځان پاک ساتي او له اقتدار نه لاسته ورغلي فرصتونه د دين د محکموالي لپاره کاروي نه د ځان د محکموالي لپاره.

پايله

يو تاجر تر سترگو درولئ، په بېلا بېلو وختونو کې به نوموړی په مختلفو فعاليتونو کې ښکېل وگورئ. کله غلې، کله د غرېدا په حال، کله ناست، کله د سفر په حال، چېرته لگښت کوي، او چېرته بيا قضیې مخکې وړي. خو د دغو ظاهري مختلفو فعاليتونو لاسته راوړنه صرف يوه ده: د دنيا شتمني لاسته راوړل. دغه راز مؤمن هم په بېلا بېلو وختونو کې په ظاهره په بېلا بېلو عبادتونو او اعمالو کې مصروف ترسترگو کېږي. خو د هغو ټولو مقصد يو وي: د اخرت شتمني لاسته راوړل.

د اخرت شتمني څه ده؟ هغه دا ده چې بنده په ټوله معنا کې مؤحد وگړی شي او له هر راز شرک نه پاک د خپل رب حضور ته ورشي:

عن جابر رض ان رسول الله صلى الله عليه وسلم قال: من لقي الله لا يشرک به شيئا دخل الجنة و من لقيه يشرک به شيئا دخل النار (مسلم)

ژباړه: څوک چې په دې حال کې د خدای حضور ته ورغی چې هېڅ شی یې له خدای سره نه و شریک کړي، جنت ته داخل شو. او څوک چې په دې حال کې خدای ته ورغی چې له خدای سره یې کوم څه شریک کړي وي، اور ته داخل شو.

د توحید او شرک مطلب مازې دا نه دی، چې یو سړی د خدای په وړاندې عبادتي رسمونه ترسره کړي، نو هغه مؤحد دی. او څوک چې د یوه بت په وړاندې عبادتي دودونه ادا کړي، نو هغه مشرک دی. دا خو د دواړو له ظاهري نښو څخه مازې یوه علامه ده. توحید او شرک په اصل کې د طالب او مطلوب (حج: ۷۳) حیثیت ته د رسېدو خبره ده، د بنده د ټول ذات نذرانه ده. د یوه شخص معبود هماغه دی چې د ده حقيقي مطلوب او مقصود وي، او له خپل ټول وجود سره د هغه لوري ته ورمایل وي، هغه څه چې بنده ورته د عظمت مقام ورکوي، چې دی ورباندې بروسه کوي، چې د درناوي او تقدس جذبات یې ورته ځانگړي کړي وي، چې تل یې په یادونو کې غرق وي، چې په تصور یې د ده نازک عواطف پارېږي، هغه چې دی تر ټولو ډېر ورنه ډارېږي او هغه چې تر ټولو ډېره مینه ورسره لري، هغه چې دی خپل ځان دومره په کې شامل (involve) کړي، چې هماغه یې هر څه او هماغه یې وروستی هیله وگرځي. یو څه ته په خپل ژوند کې دغه راز لوړ مقام ورکول له هغه نه خپل اله (معبود) جوړول دي، بیا که دا دیوتا وي یا انسان یا د بنده خپل نفس؛ ساکنس شی وي یا بې ساه؛ ژوندی هستي وي یا مړه، ډېر وي یا مازې یو.

د ټول شریعت شیره دا ده چې بنده یوازې خدای خپل معبود وگرځوي. د شرک له ټولو ډولونو ځان وساتي او په ټوله معنا توحیدپرسته انسان شي. د هر ډول عظمت او لویي خاوند یکي یو الله دی. هغه انسان چې په اختیار او اقتدار کې بل څوک شریک کړي، هغه له هماغې یکې یوازینۍ اسرې بې برخې کېږي، چې له هغې پرته په دنیا کې بله اسره نشته. د داسې انسان مثال د هغه شخص په څېر دی چې له اسمانه راوغورځي (حج: ۳۱) او بیا په ټول کاینات کې د ده لپاره له بربادي ماسیوا نور هېڅ هم نه وي. له خدای نه پرته بل څوک د عقیدې او اعتماد مرکز گرځول، هغه له خدای سره برابرول دي. دغه ډول عمل په دې کاینات کې «عظیم ظلم» دی او انجام یې دایمي عذاب دی. (من مات وهو يدعو لله ندا دخل النار، بخاری) تر دې چې دا هم شرک بلکې تر ټولو لوی شرک دی، چې انسان دې د خپل ځان تظاهر وغواړي؛ یانې چې احترام یې وشي، خوشاله شي؛ چې احترام یې ونه شي، بېر شي. دې ډول شخص خپل ځان د ځان لپاره معبود گرځولی وي. دی په یوه داسې بدې باندې لړلی وي، چې له هغې نه لویه بدې په دې دنیا کې بله نشته:

اخوفُ ما اخافُ علیکم الشرکُ الاصغرُ فسئل عنه ژباړه: نبي کریم صلی الله علیه وسلم وفرمایل: ستاسې
فقال الریاء. (احمد، طبرانی، بیهقي)
په تړاو له ماسره تر ټولو ډېره اندېښنه د شرکِ اصغر
دی. ویې پوښتل: شرکِ اصغر څه دی؟ ویې فرمایل:
ریا.

د بنده عبادت او د ده اسلامي فعالیتونه که دا پایله راوړي، چې دی په حقيقي معنا د **أَلَّا تَتَّخِذُوا مِن دُونِي وَكَيْلًا** (اسراء: ۲) مصداق گرځېدلی وي، الهي ذات یې د ټولو یادونو او توجهاتو مرکز گرځېدلی وي، خدای د اله په توګه منل د هغه لپاره په ساده ټکو کې مازې د عقیدې یو شی نه وي، بلکې هماغه ذات یې اروایي اسره وي چې دی ورباندې ژوندی وي — که د انسان ژوند دغه نتیجه پیدا کوله، نو بې له شکه دی په دین ټینګ

ولار دی. که داسې نه وي، نو شدیدې اندېښنه ده چې ده لا تر اوسه هم دین نه دی موندلی. د دین په نوم کوم بل ځای نښتی دی.

له صریحو نصوصو نه ثابته ده چې د عمل دار و مدار ټول په نیت دی. الله ته یوازې هغه عمل مطلوب دی، چې خاص د هغه د رضا لپاره شوی وي. هغه عمل چې یو بل غرض په کې شامل شي، د الله په وړاندې یې هېڅ قیمت نشته — هغه خلک چې له دین نه تجارت جوړوي، هغه چې د دنیوي گټو او مصلحتونو له مخې یو دیني عمل غوره کوي، هغه چې یو دیني عمل د خپل کاري مسلک په توگه پیل کړي، هغه چې له داسې دیني فعالیتونو سره دلچسپي لري، چې عزت او شهرت پرې ترلاسه کړي، چې د انسان «ایماژ» ورباندې ښه کړي، چې ولسي رهبري پرې حاصلېږي، دا ډول خلک ډېر سخت په دې خطر کې مبتلا دي، چې د قیامت په ورځ دې د هغوی اعمال بې وزنه وگڼل شي. فرق نه کوي چې د دوی زړونو ته دغه دنیوي انگېزې له شعوري لارې ننوتې دي او یا په لاشعوري ډول.

★★★

★

هېڅ څوک د چا ډیوه نه مړه کوي،

په ډیوې کې د تېلو کمی یې مړه کوي.

★

پای

**Get more e-books from www.ketabton.com
Ketabton.com: The Digital Library**